

हरीश चौधरी ने गहलोत की भारी किरकरी की बाड़मेर की जयहिंद रैली में

हरीश चौधरी ने सार्वजनिक रूप से गहलोत के मेवाराम जैन व अमीन खां को पार्टी में वापस लेने के प्रयास पर तेज आवाज़ में भारी विरोध जताया

–रेणू मि्तल–
–राष्ट्रदूत दिल्ली ब्यूरो–
नई दिल्ली, 27 मई। कांग्रेस पार्टी के भीतर अशोक गहलोत द्वारा दो निर्लिबित नेताओं को पार्टी में वापस लाने की कोशिश करने से भीषण अंदरूनी कलह छिड़ गई है। ये दोनों नेता पूर्व मुख्यमंत्री के करीबी माने जाते हैं।

हरीश चौधरी ने गहलोत की इस कोशिश का सार्वजनिक रूप से भारी विरोध किया है और दोनों नेताओं के बीच सार्वजनिक रुप से तीखी बहस भी हुई है। रणदीप सिंह सुरजेवाला जैसे नेता, जो पहले गहलोत की हर बात से सहमत होते थे, उन्होंने भी अब इस मामले से खुद को अलग कर लिया है और स्पष्ट रूप से कहा कि उन्होंने इन निर्लिबित नेताओं को न तो बुलाया है और न ही वे उनसे मिलेंगे।

जय हिंद रैली, जो कल बाड़मेर में हुई, उसमें हरीश चौधरी ने मंच से इस मुद्दे को उठाते हुए कहा कि प्रदेश प्रभारी सुवर्जिंदर सिंह रंधावा ने कुछ लोगों को अनुशासनहीनता के लिए पार्टी से निकाला था, लेकिन कुछ लोग उन्हें समर्थन दे रहे हैं। उनका संकेत स्पष्ट रूप से अशोक गहलोत की ओर था, जिन्होंने मंच से खान की सराहना की थी।

एयरपोर्ट पर मामला और बिगड़ गया। हरीश चौधरी ने गहलोत का सामना करते हुए कहा - “अगर आपको इन दोनों नेताओं से इतना ही प्रेम है, तो इन्हें अपने

- हरीश चौधरी ने गहलोत से कहा कि अगर ये दोनों राजनीतिज्ञ आपको बहुत प्रिय हैं, तो आप इन दोनों को अपने घर ले जाएं और अपने साथ रखें। मैं, पश्चिम राजस्थान को झालावाड़ और पाली नहीं बनने दूंगा। आपकी ओछी राजनीति के कारण पश्चिमी राजस्थान में कांग्रेस की यह स्थिति हुई है। आप इन दोनों के साथ बैठना चाहें तो बैठें, पर, मैं नहीं बैठूंगा।
- जैसा कि विदित ही है, मेवाराम जैन, उनकी सीडी सार्वजनिक होने के बाद और अमीन खां गहलोत के इशारे से कांग्रेस उम्मीदवार के खिलाफ चुनाव लड़े थे तथा कांग्रेस के उम्मीदवार चुनाव हारे थे।
- प्रभारी सुखजिंदर सिंह रंधावा ने दोनों को पार्टी से निष्कासित कर दिया था।
- गहलोत, जयहिंद रैली के मार्फत, मेवाराम व अमीन खां को मंच पर बैठाकर पार्टी में शामिल करवाने का प्रयास कर रहे थे।
- पर, हरीश चौधरी ने सार्वजनिक रूप से गहलोत की साजिश का विरोध कर, गहलोत का प्रयास विफल किया।
- रणदीप सिंह सुरजेवाला, हेमाराम चौधरी व डोटासरा ने भी गहलोत के इस प्रयास की निंदा की।
- सुरजेवाला ने दोनों के साथ मुलाकात करने से इन्कार कर दिया, यह कहकर कि मैंने इन दोनों को तो यहाँ बुलाया ही नहीं है।
- जब मेवाराम व अमीन खां को इतना रूखा व्यवहार मिला तो क्रोधित होकर अमीन खां ने कहा, “..... यह कांग्रेस पार्टी का अंत है।”

घर ले जाकर रखें।”

इस पर गुस्साए गहलोत बोले - “तुम्हारी हिम्मत कैसे हुई मुझसे ऐसे बात करने की।”

हरीश चौधरी ने जवाब दिया - “पश्चिम में 12 में से 1 सांसद जीत गया तो आपको तकलीफ हो गई... झालावाड़ और पाली नहीं बनने दूंगा बाड़मेर को,”

जहां गहलोत की राजनीति और जोड़तोड़ की वजह से कांग्रेस एक भी सीट नहीं जीत पाई थी।

(शेष अंतिम पृष्ठ पर)

कांग्रेस ने गौरव गोगोई को आसाम कांग्रेस का मुखिया बनाया

–जाल खंभाता–
–राष्ट्रदूत दिल्ली ब्यूरो–
नई दिल्ली, 27 मई। कांग्रेस पार्टी ने जोरहाट से सांसद और लोकसभा में पार्टी के उप नेता गौरव गोगोई को असम प्रदेश कांग्रेस कमेटी (ए.पी.सी.सी.) का नया अध्यक्ष नियुक्त किया है। गौरव गोगोई के पिता तरुण गोगोई सबसे लंबे समय तक असम के मुख्यमंत्री रहे थे। उन्होंने भूपेन कुमार बोराह का स्थान लिया है, जो लगभग चार वर्षों तक असम कांग्रेस के अध्यक्ष रहे। कांग्रेस के महासचिव के.सी. वेणुगोपाल ने यह घोषणा करते हुए असम कांग्रेस के तीन नए कार्यकारी अध्यक्षों के नाम भी बताए, जाकिर हुसैन सिकंदर, रोजलीना तिकी, और प्रताप सरकार।

‘आतंकवाद के खिलाफ सिंगापुर भारत के साथ’

सिंगापुर, 27 मई। सिंगापुर ने आतंकवाद के खिलाफ लड़ाई में भारत के प्रति पुरजोर समर्थन व्यक्त किया है। जनता दल यूनाइटेड के अध्यक्ष एवं सांसद संजय कुमार झा के नेतृत्व में सर्वदलीय संसदीय प्रतिनिधिमंडल ने आज यहां सिंगापुर की विदेश एवं गृह

- **सिंगापुर गए सर्वदलीय प्रतिनिधिमंडल के साथ मुलाकात में सिंगापुर की विदेश एवं गृह राज्यमंत्री ने यह भी कहा कि सिंगापुर आतंकवाद के सभी कृत्यों की कड़ी निंदा करता है।**

राज्य मंत्री सिम एन से मुलाकात की। सिंगापुर सरकार में वरिष्ठ राज्य मंत्री सिम एन ने कहा कि सिंगापुर आतंकवाद के सभी कृत्यों की कड़ी निंदा करता है और आतंकवाद के खिलाफ भारत के साथ खड़ा है। उन्होंने कहा कि सिंगापुर और भारत करीबी भागीदार हैं और द्विपक्षीय सहयोग को (शेष अंतिम पृष्ठ पर)

जस्टिस संजीव शर्मा के राजस्थान ट्रांसफर की सिफारिश

जयपुर, 27 मई। सुप्रीम कोर्ट कॉलेजियम ने पंजाब व हरियाणा हाईकोर्ट से जस्टिस संजीव प्रकाश शर्मा को उनके मूल राजस्थान हाईकोर्ट में तबादला करने की सिफारिश की है। वहीं, राजस्थान हाईकोर्ट से जस्टिस श्रीचन्द्रशेखर को बॉम्बे हाईकोर्ट व जस्टिस अरुण कुमार मोगा को दिल्ली

- **जस्टिस संजीव शर्मा 2016 में राजस्थान में जज बने थे, फिर 2022 में उनका पटना हाई कोर्ट में ट्रांसफर हो गया था।**

हाईकोर्ट में ट्रांसफर करने की सिफारिश की गई है।

दरअसल, सुप्रीम कोर्ट ने देशभर के 21 हाईकोर्ट जजों को विभिन्न हाईकोर्ट में ट्रांसफर करने की सिफारिश की है। दरअसल राजस्थान हाईकोर्ट में (शेष अंतिम पृष्ठ पर)

राजस्थान में एक दिन में करोना के नौ मामले सामने आये

जयपुर, 27 मई। कोरोना वायरस संक्रमण एक बार फिर रफ्तार पकड़ता नजर आ रहा है। मंगलवार को राज्य में 9 नए कोविड-19 संक्रमित मरीजों की पुष्टि हुई है। नए मामलों में से 2 एस जोधपुर, 2 एसएमएस मेडिकल कॉलेज जयपुर, 4 बी-लाल लैब जयपुर और 1 आणविक डायग्नोस्टिक सेंटर जयपुर से सामने आए हैं।

इन मरीजों में 35 वर्षीय महिला और 16 दिन का नवजात शिशु जोधपुर से संक्रमित पाए गए हैं। वहीं, जयपुर में 64 वर्षीय महिला, 34 वर्षीय महिला, 64 वर्षीय पुरुष, 53 वर्षीय पुरुष, 22

- **अब तक जयपुर में 13, जोधपुर में 6, उदयपुर में 4, डीडवाना में 3, अजमेर में 2, बीकानेर, फलोंदी, सर्वाई माधोपुर में एक-एक मामला सामने आया है।**

वर्षीय महिला, 41 वर्षीय पुरुष और 33 वर्षीय पुरुष की रिपोर्ट पॉजिटिव आई है।

स्वास्थ्य विभाग के अनुसार, वर्ष 2025 में अब तक कुल 32 कोविड मरीज सामने आ चुके हैं, जिनमें से एक की मौत भी हो चुकी है। जिलेवार संक्रमण का आंकड़ा इस प्रकार है:

जयपुर 13, जोधपुर 6, उदयपुर 4, डीडवाना 3, अजमेर 2, बीकानेर 1, फलोंदी 1, सर्वाई माधोपुर 1 सहित, एक अन्य मामला शामिल है। हालांकि स्वास्थ्य विशेषज्ञों ने अपील की है कि संक्रमण भले हो सीमित संख्या में हो, लेकिन सतर्कता बेहद जरूरी है। मास्क, हाथ धोने की आदत और भीड़-भाड़ से बचाव अब भी प्रासंगिक है।

‘तेज प्रताप के निष्कासन का ड्रामा लालू यादव ने आने वाले चुनाव की दृष्टि से रचा है’

लालू यादव की पुत्रवधु, तेज प्रताप की पत्नी ने प्रैस कॉन्फ्रेंस आयोजित कर यह आरोप लगाया, लालू यादव के परिवार पर

- **तेज प्रताप द्वारा वायरल किये गये वीडियो में तेज प्रताप ने यह स्पष्ट कहा था कि वे गत बारह साल से एक अनुष्का यादव के साथ “लिव इन” रिश्ते में हैं।**
- **लालू यादव का शायद मानना है कि बिहार चुनाव के पूर्व जब उनके परिवार पर भ्रष्टाचार के मामलों में जाँच चल रही है तो तेज प्रताप द्वारा यह वीडियो जारी करने से लालू यादव परिवार के लिये कई और दिक्कत खड़ी हो सकती हैं।**

के अध्यक्ष नीतीश कुमार की राजनीतिक पकड़ कमजोर पड़ती दिख रही है, तथा राज्य भाजपा भी नेतृत्व संकट से जूझ रही है। राजद के नेतृत्व वाला महागठबंधन इस साल के विधानसभा

चुनावों में सत्ता में वापसी की उम्मीद लगाए हुए है।

लालू यादव चिंतित हैं कि उनके बड़े पुत्र तेज प्रताप की हरकतें राजद नेतृत्व वाले महागठबंधन की

संभावनाएं खराब कर सकती हैं इसलिए लालू प्रसाद ने अप्रत्याशित रूप से तेज प्रताप को पार्टी से बाहर का रास्ता दिखाया। यह निर्णय एक “डैमेज कंट्रोल” के रूप में देखा जा रहा है। माना जा रहा है कि तेज प्रताप के एक सोशल मीडिया पोस्ट ने लालू को नाराज कर दिया, जिसमें उन्होंने किसी अनुष्का यादव के साथ अपनी तस्वीरें शेयर की थीं और दावा किया था कि वे 12 साल से रिश्ते में हैं। यह पोस्ट अब हटा ली गई है। गौरतलब है कि तेज प्रताप की शायी पूर्व मुख्यमंत्री दरोगा प्रसाद राय की नातिन ऐश्वर्या से हुई थी, लेकिन वह शायी छह महीने भी नहीं चल सकी।

(शेष अंतिम पृष्ठ पर)

प्रथम प्र.मंत्री पं. नेहरू को श्रद्धांजलि अर्पित

नयी दिल्ली 27 मई। कांग्रेस अध्यक्ष मल्लिकार्जुन खड़गे तथा पूर्व अध्यक्ष राहुल गांधी ने मंगलवार को पूर्व प्रधानमंत्री पंडित जवाहरलाल नेहरू को उनकी पुण्यतिथि पर श्रद्धांजलि अर्पित उन्हें नमन किया और कहा कि उनके महान योगदान के बिना 21 वीं सदी के भारत की कल्पना नहीं की जा सकती है।

- **कांग्रेस अध्यक्ष मल्लिकार्जुन खड़गे और नेता प्रतिपक्ष राहुल गांधी ने आधुनिक भारत के निर्माता में पं. नेहरू के योगदान को याद किया।**

खड़गे ने कहा नागरिकता, देश की सेवा में होती है-पंडित जवाहरलाल नेहरू भारत को शून्य से शिखर तक पहुँचाने वाले, आधुनिक भारत के निर्माता, लोकतंत्र के निर्भीक प्रहरी, भारत को वैज्ञानिक, आर्थिक, औद्योगिक एवं विभिन्न क्षेत्रों में विकासशील बनाने, (शेष अंतिम पृष्ठ पर)

मझोले उद्यमों पर भी पड़ा है, जिन्हें भारतीय अर्थव्यवस्था की रीढ़ माना जाता है।

मांग और आपूर्ति श्रृंखलाओं में व्यवधान और नीतिगत असंगतियों के कारण इन उद्यमों की आय घट रही है और निर्यात क्षेत्र सुस्त पड़ा है।

कभी भारतीय अर्थव्यवस्था की ताकत माने जाने वाले निर्यात क्षेत्र में पिछले कुछ वर्षों में काफी गिरावट आई है। उद्योग जगत के दिग्गजों ने मौजूदा शासन के तहत जटिल नियमों, बदलते व्यापार मानकों और वित्तीय प्रोत्साहनों की कमी को प्रमुख अड़चनें बताया है। जैसे-जैसे आम चुनाव नजदीक आ रही हैं, संभावना है कि मुद्दे राजनीतिक विचार-विमर्श में प्रमुख भूमिका निभाने लगेंगे।

एफडीआई का सूखना, बढ़ती बेरोजगारी और छोटे व मझोले उद्योगों पर बढ़ता दबाव विपक्षी दलों के लिए मोदी सरकार को घेरने का एक बड़ा मुद्दा बनता जा रहा है।

में मोदी सरकार की विफलता आगामी चुनावों में प्रमुख मुद्दा होगी। यह भी जोड़ा कि बेरोजगारी और महंगाई को लेकर जनता का गुस्सा चरम पर है। पार्टी कई रैलियों और अभियानों का आयोजन करेगी ताकि इन मुद्दों को जनचर्चा का केन्द्र बनाया जा सके। राजनीतिक विश्लेषकों का भी मानना है कि मोदी सरकार आर्थिक संकेतकों की बिगड़ती स्थिति से ध्यान भटकाने की कोशिश कर रही है। एक प्रमुख राजनीतिक टिप्पणीकार ने कहा, “स्थिति की गंभीरता से इनकार नहीं किया जा सकता, लेकिन मुख्य मुद्दों से जनता का ध्यान हटाने के लिए सुनियोजित प्रयास किए जा रहे हैं।” इस स्थिति का असर छोटे और

जैसे मुद्दों को लेकर कांग्रेस, इंडिया गठबंधन के सहयोगियों के साथ मिलकर सत्तारूढ़ भारतीय जनता पार्टी (भाजपा) को आर्थिक कुप्रबंधन के लिए घेरने की रणनीति अपना रही है। कांग्रेस के एक वरिष्ठ रणनीतिकार ने कहा, “अर्थव्यवस्था की रक्षा करने

रणनीतिक दृष्टिकोण से कांग्रेस पार्टी ने आगामी राज्य चुनावों, विशेषकर बिहार, में आर्थिक संकट को अपने अभियान को केन्द्रीय मुद्दा बनाने के लिए एक विस्तृत योजना तैयार की है। पार्टी सूत्रों के अनुसार, आर्थिक संकट के साथ-साथ जातीय जगनागना

और बाज़ार में विश्वास से संबंधित गहरी समस्याओं को दर्शाती है।” उन्होंने चेतावनी दी कि मौजूदा वैश्विक परिस्थितियों, विशेषकर अमेरिका में ट्रंप प्रशासन के तहत संरक्षणवादी नीतियों की वापसी के बाद से स्थिति और बिगड़ सकती है। कांग्रेस पार्टी ने इस अवसर को लपक लिया और स्थिति को नरेन्द्र मोदी के नेतृत्व वाली सरकार की “गंभीर विफलता” बताते हुए आर्थिक मोर्चे पर हमला तेज कर दिया है। कांग्रेस अध्यक्ष मल्लिकार्जुन खड़गे ने बढ़ती बेरोजगारी को लेकर गहरी चिंता जताई है और दावा किया है कि इसका देश भर में युवाओं, किसानों और महिलाओं पर विनाशकारी असर पड़ रहा है।

विचार बिन्दु

अपना जीवन लेने के लिए नहीं देने के लिए है। –स्वामी विवेकानंद

कोविड के मरीज एक हफ्ते में ढाई गुना बढ़े, पर खतरा नहीं

चौं काने वाले शीर्षक से कहें तो भारत में कोविड के मामले एक सप्ताह में ढाई गुना बढ़े हैं। लेकिन संख्या में गिनें तो घबराने जैसा कुछ नहीं है। स्वास्थ्य एवं परिवार कल्याण मंत्रालय ने सोमवार को कोविड-19 अपडेट में देश भर में कुल 1००9 सक्रिय मामले बताये, जिनमें हाल ही में 752 नए मामलों की पुष्टि हुई। सरकारी आंकड़ों के अनुसार, केरल वर्तमान में सबसे अधिक 43० सक्रिय मामलों के साथ चार्ट में सबसे ऊपर है। उल्लेखनीय मामले वाले अन्य राज्यों में महाराष्ट्र (2०९), दिल्ली (1०4), गुजरात (83) और कर्नाटक (47) शामिल हैं। राजस्थान में सात मामलों का पता चला है। कोरोना काल में कोविड-19 की जिस घातक महामारी का सामना करना पड़ा उसकी स्मृतियां अब भी लोगों के मन में हैं। लेकिन तसल्ली की बात यह है अभी सामने आ रहे ज्यादातर मामले हल्के हैं और घर पर देखभाल से ठीक होने लायक हैं। अच्छी बात यह भी है कि सरकारों ने बीमारी के संक्रमण से निपटने के लिए एहतियाती तैयारियां शुरू कर दी हैं। इनमें बेड, आँकसीजन, दावा और टीकों की उपलब्धता सुनिश्चित करना है। किन्तु हाल के सप्ताहों में इन मामलों में देखी गई वृद्धि से सभी को पुनः सजग होने की जरूर आवाश्यकता है। विश्व स्वास्थ्य संगठन के अनुसार कोविड वायरस के नए वेरिएंट्स के उभरने से चिंता बनी हुई है। इन वेरिएंट्स की उपस्थिति विशेष रूप से दक्षिण-पूर्व एशिया में देखी गई है, जहां सिंगापुर, थाईलैंड और हांगकांग में मामलों में वृद्धि सामने आई है। भारत में, मई 2०25 तक सक्रिय मामलों की संख्या 1,०0० से कम रही है, और रिकवरी दर 99प्रतिशत से अधिक है। कोविड के ऐसे वेरिएंट्स की पहचान की गई है, जो स्थानीय स्तर पर संक्रमण बढ़ा सकते हैं। केंद्र सरकार ने स्थिति की गंभीरता को समझते हुए, केंद्रीय स्वास्थ्य सचिव की अध्यक्षता में समीक्षा बैठकें आयोजित की हैं। राज्य सरकारों भी सतर्क हैं। भारत ने कोविड के टीकाकरण के क्षेत्र में उल्लेखनीय प्रगति की है। 2०25 तक, 9,5प्रतिशत से अधिक व्यक्तों का पूर्ण टीकाकरण हो चुका है, और 60प्रतिशत से अधिक प्राथमिकता समूहों को बूस्टर डोज दी गई है। हालांकि, नए वेरिएंट्स के उभरने के साथ, बूस्टर डोज और आगे सतर्कता की आवश्यकता बनी हुई है।नये अधिकृत आंकड़ों के अनुसार, भारत में नए उभरते कोविड-19 के दो वैरिएंट मिले हैं। मई 2०25 तक, विश्व स्वास्थ्य संगठन इन सब-वेरिएंट को निगरानी में रखे गए वैरिएंट के रूप में वर्गीकृत करता है, न कि चिंताजनक वैरिएंट या ध्यान रखने वाले वैरिएंट के रूप में। लेकिन ये वे वैरिएंट है जो कश्चित तौर पर चीन और एशिया के कुछ हिस्सों में कोविड के मामलों में वृद्धि को बढ़ावा दे रहे हैं। भारत में, सबसे आम वैरिएंट जेएन.1 बना हुआ है,जो परीक्षण किए गए नमूनों के 53 प्रतिशत में पाया गया है। इसके बाद बीए.2 (26 प्रतिशत) और अन्य ओमिक्रॉन सबलाइनेज (2० प्रतिशत) हैं। हालांकि डब्ल्यूएचओ के प्रारंभिक जोखिम मूल्यांकन में एनबी.1.8.1 को वैश्विक स्तर पर सार्वजनिक स्वास्थ्य के कम जोखिम के रूप में वर्गीकृत किया गया है, लेकिन इसके स्पाइडक प्रोटीन म्यूटेशन जैसे कि ए435एस, वी445एच और टी478आई अन्य वेरिएंट की तुलना में अधिक संक्रामकता और प्रतिरक्षा से बचने की जरूरत इंगित करते हैं।

देश के कई क्षेत्रों में स्थानीय वृद्धि की सूचनाएं मिलने के बीच केन्द्रीय स्वास्थ्य सेवा महानिदेशक की अध्यक्षता में एक बैठक में राष्ट्रीय रोग नियंत्रण केंद्र तथा अन्य प्रमुख स्वास्थ्य संस्थानों के विशेषज्ञों ने भाग लिया और मौजूदा स्थिति की समीक्षा की।हॉस्पिटलों ने लोगों को नयेमामलों से नहीं घबराने की सलाह दी है। उनका कहना है कि यह स्ट्रेन गंभीर नहीं है और अधिकांश रोगियों में केवल हल्के लक्षण सामने आये हैं। हाल ही में जारी सरकारी सलाह के बाद अनेक जगह अस्पतालों ने एहतियाती उपायों के इहत आँकसीजन सिलेंडर, एंटीबायोटिक्स, अन्य ज़रूरी दवाएँ, बाइलेवल पॉजिटिव एयरवे प्रेशर मशीनें, टीके, कैंटीलेटर और अतिरिक्त आइसोलेशन बेड की व्यवस्था करके तैयारी शुरू कर दी है। हालाँकि, अभी तक कोई नया घातक मामला सामने नहीं आया है। इंडियन मेडिकल एसोसिएशन का भी कहना है कि लोगों को नये वैरिएंट से घबराने की ज़रूरत नहीं है, जो कि ओमोक्रॉन के वंशका है। यह भारत में प्रचलित कोविड-19 का सबसे

कोविड-19 ने हमें सिखाया है कि सतर्कता और तैयारी ही सबसे प्रभावी हथियार हैं। भारत ने अब तक इस महामारी से निपटने में उल्लेखनीय सफलता प्राप्त की है, लेकिन नए वेरिएंट्स के उभरने के साथ, हमें पुनः सजग होने की आवश्यकता है। सरकार, स्वास्थ्य प्रणाली, और नागरिकों को मिलकर इस चुनौती का सामना करना होगा, ताकि हम भविष्य में किसी भी संभावित संकट से सुरक्षित रह सकें।

के अनुसार उसकी मृत्यु 'सह-रूग्णताओं' के कारण हुई।उसे गत गुरुवार को मधुमेह संबंधी जटिलताओं के कारण उसे अस्पताल में भर्ती कराया गया था और शुक्रवार रात को उसका कोविड-19 परीक्षण पॉजिटिव आया। राजस्थान में जोधपुर स्थित एम्स में भर्ती चार मरीज कोरोना पॉजिटिव मिले। यह चारों मरीज यहां पहले से अन्य बीमारितों के इलाज के लिए भर्ती थे। कोविड वायरस अब इतना घातक क्यों नहीं है इसका कारण बताते हुए विशेषज्ञ कहते हैं कि पांच साल पहले, जब सार्स कोविड-2 वायरस सामने आया था, तो वह एक नया श्वसन वायरस था। उससे पहले कहीं भी इसकी रिपोर्ट नहीं थी। हर कोई उससे अतिसंवेदनशील था, कोई भी प्रतिरक्षित नहीं था और किसी को भी उसका टीका नहीं लगाया गया था। लेकिन अब, यह एक ऐसा वायरस है जो समुदाय में पहले से ही मौजूद है। वर्तमान में संक्रमण हो रहा है या नहीं यह अलग बात है, लेकिन यह सभी सेटिंग्स में मौजूद है। विशेषज्ञों का कहना है कि सभी श्वसन वायरस प्यूर् जैसे मौसमी पैटर्न दिखाते हैं। उदाहरण के लिए, भारत में, फ्लू क्वरवी, मार्च और जुलाई, अगस्त व सितंबर में मौसमी बीमारी के रूप से प्रकट होता है। अभी हम जो देखते हैं वह सार्स कोविड-2 जैसे श्वसन वायरस के लिए वैसा ही मौसमी पैटर्न है। सार्स कोविड-2 संक्रमण पहली बार सामने आने पर इसलिए इतना घातक था क्योंकि वह अपेक्षाकृत नया वायरस था, इसलिए उसने पूरी आबादी प्रभावित हुई। हालांकि अभी यह पूरी तरह समझना बाकी है कि सार्स कोविड-2 के लिए मौसमी पैटर्न क्या है। लेकिन यह स्पष्ट है कि सभी वायरस मौसमी और चक्रीय पैटर्न का पालन करते हैं। उदाहरण के लिए, सिंगापुर में, यह बताया गया है कि वे हर 6 से 9 महीने में सार्स कोविड-2 मामलों में वृद्धि देखते हैं।

चिकित्सा विशेषज्ञों के अनुसार अभी जो रहा है, वह मौसमी फ्लू की तरह है, और कोविड मामलों में भी मौसमी पैटर्न दिख रहा है। सिंगापुर के स्वास्थ्य मंत्रालय ने कहा है कि अचानक आई यह वृद्धि लोगों में रोग प्रतिरोधक क्षमता के कम होने के कारण हो सकती है। जब रोग प्रतिरोधक क्षमता कम हो जाती है, तो व्यक्ति बीमारी के प्रति अधिक संवेदनशील हो जाता है। लेकिन अभी यह पता नहीं है कि कि सार्स कोविड-2 वायरस के मामले में रोग प्रतिरोधक क्षमता कितनी बार कम होती है। विशेषज्ञ कह रहे हैं कि यह सभी जानते हैं कि वायरस मौजूद है। मगर भारत में कुछ सौ मामलों से किसी तरह घबराने जैसी कोई बात नहीं है। लोग प्रतिरक्षित और सुरक्षित हैं। लगभग 14० करोड़ की आबादी में कुछ सौ मामले की संख्या कोई महत्त्व नहीं रखती है। यह भी कहा जा रहा है कि भारत में मामलों में वर्तमान वृद्धि संभवतः इसलिए हुई है क्योंकि जब सिंगापुर, हांगकांग आदि में मामलों के बारे में पता चला तो हमारे यहां अधिक परीक्षण किए जाने लगे हैं। हालांकि वर्तमान में स्थिति नियंत्रण में है, लेकिन नए वेरिएंट्स के कारण भविष्य में संक्रमण की लहरें आने की आशंका को नकारा नहीं जा सकता है। इसलिए, सावधानी बरतना ही उचित होगा। पहली जरूरत निरंतर निगरानी की है। इसके साथ ही टीकाकरण अभियान को बनाए रखना होगा और बूस्टर डोज के लिए जन जागरूकता और उपलब्धता सुनिश्चित करनी होगी। इसके अलावा स्वास्थ्य प्रणाली की भी मजबूत बनाना होगा जिसले लिए अस्पतालों में आवश्यक संसाधनों की उपलब्धता और स्वास्थ्य कर्मियों का प्रशिक्षण की दरकार होगी। इसके अलावा वायरस के नए वेरिएंट्स की पहचान और उनके प्रभाव का अध्ययनचिकित्सा जगत में भी जारी रहना जरूरी है। सामाजिक दूरी, मास्क पहनना, और हाथ धोने जैसे उपायों के प्रति लोगों को जागरूक करते रहना होगा। हालांकि कोविड-19 अब चिंता का विषय नहीं है। लेकिन ऐसे अन्य वायरस भी हैं जो श्वसन संबंधी बीमारियों का कारण बनते हैं, जिनके खिलाफ भी लोगों को टीका लगवाना चाहिए और खुद को सुरक्षित रखना चाहिए। फ्लू के टीके हैं जो इन्फ्लूएंजा वायरस से बचाते हैं। लोगों को वे टीके लगवाने चाहिए। कोविड-19 ने हमें सिखाया है कि सतर्कता और तैयारी ही सबसे प्रभावी हथियार हैं। भारत ने अब तक इस महामारी से निपटने में उल्लेखनीय सफलता प्राप्त की है, लेकिन नए वेरिएंट्स के उभरने के साथ, हमें पुनः सजग होने की आवश्यकता है। सरकार, स्वास्थ्य प्रणाली, और नागरिकों को मिलकर इस चुनौती का सामना करना होगा, ताकि हम भविष्य में किसी भी संभावित संकट से सुरक्षित रह सकें।

—अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)

राशिफल
बुधवार 28 मई, 2025

ज्येष्ठ मास, सुक्ल पक्ष, द्वितीयातिथि, बुधवार, विक्रम संवत 2०82, मृगशिरा नक्षत्र रात्रि 12:29 तक, धृति योग सार्य 7:०8 तक, नावत करण दिन 3:29 तक, चन्द्रमा दिन 1:37 से मिथुन राशि में संचार करेगा।
ग्रह स्थिति: सूर्य-वृष, चन्द्रमा-वृष, मंगल-कर्क, बुध-वृष, गुरु-मिथुन, शुक्र-मीन, शनि-मीन, राहु-कुम्भ, केतु-सिंह राशि में।
आज सर्वाथ सिद्धि योग सूर्योदय से रात्रि 1२:24 तक है। राज रात्रि 12:29 तक है। आज चन्द्र दर्शन, दक्षिण श्रृंगोन्तति है।
श्रेष्ठ चौघड़िया: लाभ अमृत सूर्योदय से 9:०1 तक, शुभ 1०:42 से 12:24 तक, चर 3:47 से 5:28 तक, लाभ 5:28 से सूर्यास्त तक।
राहूकाल: 1२:०० से 1:३० तक। सूर्योदय 5:३8, सूर्यास्त 7:1०



वासुदेव देवनानी

विनायक दामोदर सावरकर जी
एक महान क्रांतिकारी, स्वतंत्रता सेनानी, विचारक, कवि, लेखक, समाज सुधारक, कार्यकर्ता और राजनेता थे। उन्होंने भारतीय स्वतंत्रता संग्राम में महत्वपूर्ण भूमिका निभाई और अपना पूरा जीवन भारत की स्वतंत्रता और हिंदू राष्ट्रवाद के लिए समर्पित कर दिया। वीर सावरकर भारतीय क्रांतिकारियों के मुकुटमणि माने जाते थे। वे भारत के पहले ऐसे क्रांतिकारी थे जिन्हें ब्रिटिश सरकार ने राजद्रोह के आरोप में दो आज़म कारावासों का दण्ड देकर अंडमान निकोबार द्वीप समूह की कालापानी माने जाने वाली सेल्युलर जेल में वर्षों के रूढ़ कष्ट तथा उन पर अमानवीय जुर्म ढाये एवं उन्हें अत्यंत अमानवीय और कठोर यातनाएँ दी गईं।
वीर सावरकर का जन्म महाराष्ट्र के नासिक शहर के पास भागूर गांव में एक मध्यम वर्ग के परिवार में 28 मई 1883 को हुआ था। उनके पिता दामोदर सावरकर एक स्कूल शिक्षक थे और उनकी माता राधाबाई एक धार्मिक महिला थीं। सावरकर ने अपनी प्रारंभिक शिक्षा नासिक में प्राप्त की। बाद में उन्होंने पुणे के फार्मसुत कॉलेज में अध्ययन किया। सावरकर ने अपने कॉलेज के दिनों से ही क्रांतिकारी गतिविधियों में भाग लेना शुरू कर दिया था। उन्होंने अपने बड़े भाई गणेश सावरकर के साथ मिलकर नासिक में मित्र मेला नामक संगठन की स्थापना की, जो बाद में अभिभव भारत सोसाइटी बनी। इस संगठन का उद्देश्य भारतीय युवाओं को ब्रिटिश शासन के खिलाफ लड़ने के लिए प्रेरित करना था। लोकमान्य बाल गंगाधर तिलक के समाचार पत्र केसरी ने छात्र विनायक सावरकर को राष्ट्र-भक्ति के लिए प्रेरित किया। 22 जनवरी 19०1 को जब ब्रिटेन की महारानी विक्टोरिया का देहान्त हुआ तो एक और तमाम देश-दुनिया में शोक मनाया जा रहा था किन्तु सावरकर अपने साथियों के साथ मित्र मेला के मंच से भारत को गुलामी में जकड़े रखने वाली महारानी विक्टोरिया की मृत्यु पर खुशी मना रहे थे।
सन् 1९०5 में वीर सावरकर ने पुणे के चौहारे पर विदेशी वस्त्रों की होली जलाकर पूरे ब्रिटिश शासन को हिला डाला। इस समारोह की अध्यक्षता बालगंगाधर तिलक ने की थी। लोकमान्य तिलक की सिफारिश पर वीर सावरकर को छात्रवृत्ति स्वीकृत हुई और वे जून 1९०6 में, लंदन चले गए, जहाँ उन्होंने कानून की पढ़ाई की। यद्यपि वे कानून के अध्ययन के नाम पर लन्दन गये थे परन्तु वहाँ पहुँचते ही उन्होंने

स्वस्थ आंत के लिए सुबह के पोषण से अपने पाचन तंत्र को बेहतर बनायें



डॉ. रयाम रामकृष्णन

आपकी सुबह की आदतें आपके लिए दिन भर की ऊर्जा और मानसिक स्थिति को निर्धारित करती हैं। आंत के स्वास्थ्य के लिए, खासतौर पर दिन का पहला भोजन बेहद महत्वपूर्ण होता है। संतुलित नाश्ता, जिसमें प्रोटीन,

प्रोबायोटिक्स और फाइबर शामिल हों, न सिर्फ पाचन प्रक्रिया और चयापचय को प्रारंभ करता है, बल्कि शरीर के अंदरूनी वातावरण को पूरे दिन भर आंत के लिए अनुकूल बनाए रखता है।

प्रोटीन समग्र आंत्र-स्वास्थ्य के लिए अनिवार्य है। यह आंत के उतकों को बनाए रखने और मरम्मत में मदद करती है, अच्छे बैक्टीरिया को पोषण देता है और आंत की दीवार को मजबूत करता है। अपने नाश्ते में दही, किण्वित सब्जियाँ या पारंपरिक भारतीय किण्वित व्यंजन के रूप में कुछ प्रोबायोटिक्स शामिल करें। ये मित्र बैक्टीरिया को अपूर्ति करते हैं, जो आंत में स्वस्थ बैक्टीरिया के कॉलोनाइजेशन को बढ़ावा देते हैं। हर सुबह इन आंत अनुकूल

बैक्टीरिया को अपने आहार में शामिल करना पाचन स्वास्थ्य में सुधार ला सकता है। फाइबर स्वास्थ्यवर्धक पाचन तंत्र के लिए आवश्यक है। यह प्रोबायोटिक का कार्य करता है, जो आंत में अच्छे बैक्टीरिया के लिए पोषण का स्रोत होता है। फाइबर युक्त नाश्ता न सिर्फ आंत की कार्यक्षमता सुधाराता है, बल्कि सुबह के घंटों के दौरान भूख नियंत्रण और ऊर्जा स्तर बनाए रखने में भी सहायक होता है। सुबह की दिनचर्या में जल का सेवन बेहद महत्वपूर्ण है। पानी में नींबू का रस मिलाना इसकी डिटॉक्सिंग क्षमता को और बढ़ाता है, जिससे आंत की सफाई होती है और दिनभर के लिए पाचन तंत्र तैयार हो जाता है। अब हम कह सकते हैं कि, आंत का

स्वस्थ रहना सिर्फ इस पर निर्भर नहीं करता कि आप क्या खाते हैं, बल्कि यह भी महत्वपूर्ण है कि आप कैसे खाते हैं। इसलिए नाश्ते के लिए आवश्यक हैं, और बिना किसी व्यवधान के धीरे-धीरे खाएं। जब आप हर सुबह प्रोटीन, प्रोबायोटिक्स, फाइबर और हाइड्रेटिंग पेय पदार्थों से अपने शरीर को पोषण देते हैं, तो आप अपनी आंत को ऐसे आवश्यक उपकरण प्रदान करते हैं, जिससे वह अपने सर्वोत्तम स्तर पर कार्य कर सके। इन सरल लेकिन प्रभावशाली आदतों से न सिर्फ आंत के स्वास्थ्य में सुधार होता है, बल्कि इनके असर से दिन भर आपकी मनोदशा (मूड) ठीक रहती है। निरंतरता के साथ इन आदतों को अपनाना सिर्फ आंत को स्वस्थ नहीं

करता, बल्कि समग्र स्वास्थ्य को भी मजबूत बनाता है। आंत का स्वास्थ्य और समग्र स्वास्थ्य इतने गहराई से जुड़े हुए हैं कि इन आदतों का प्रभाव प्रतिक्षा (इम्युनिटी) से लेकर, मानसिक स्पष्टता पर भी पड़ता है। इन्हें अपनी दिनचर्या में शामिल करके आप सफ़ आंत को ही पोषण नहीं देते हैं, बल्कि स्वयं को खुशहाल और स्वस्थ बनाकर अपने जीवन की गुणवत्ता बढ़ाने में निवेश भी करते हैं। इन्हें अपनाएँ और स्वयं अनुभव करें कि कैसे ये प्रतिदिन आपके शरीर और मन का कायाकल्प कर सकती हैं।

—**डॉ. रयाम रामकृष्णन**, निदेशक, अनुसंधान एवं विकास, भारत और दक्षिण पूर्व एशिया बाजार, एमवे के

वीर सावरकर जयंती (28, मई 2025) पर विशेष लेख

भारत की स्वतंत्रता और हिंदू राष्ट्रवाद के लिए सदैव समर्पित रहे विनायक दामोदर वीर सावरकर

भारतीय देशभक्त युवकों को संगठित कर भारत की स्वाधीनता के लिए प्रयास शुरू कर दिये। उन्होंने लंदन में ‘फ्री इंडिया सोसाइटी’ की स्थापना की, जिसका उद्देश्य भारतीयों को ब्रिटिश शासन के खिलाफ लड़ने के लिए प्रेरित करना था। मदनलाल दींगरा नामक युवक ने उन्हीं की प्रेरणा पर 1 जुलाई 1९०6 को सर करजन वाइली की गोली मारकर हत्या कर भारतीयों पर किये गए अत्याचारों का बदला लिया। उन्होंने इण्डिया हाउस में रहकर तथा ब्रिटिश संग्रहालय के दस्तावेजों का अध्ययन कर 1857 का स्वातन्त्र्य समर नामक ग्रन्थ की रचना की। हालांकि यह ऐतिहासिक ग्रन्थ प्रकाशित होने से पहले ही जल कर लिया गया। इसके बाद तो सावरकर ब्रिटिश साम्राज्य की आँखों का कौटा बन गये थे। उन्हें ब्रिटिश साम्राज्य के विरुद्ध विद्रोह भड़काने, अंग्रेजों की हत्या कराने तथा भारत को शस्त्र भिजवाने के आरोप लगाकर 14 मार्च 1९1० को लन्दन में गिरफ्तार कर लिया गया। सावरकर को राजद्रोह एवं हत्याओं आदि के आरोप में गिरफ्तार कर जल मार्ग द्वारा जहाज से लन्दन से भारत रवाना कर दिया गया। 8 जुलाई 1९1० को जब जलयान मार्सेल्स बन्दरगाह के पास पहुँचने ही वाला था कि सावरकर उसमें से समुद्र में कूद पड़े तथा तट की ओर बढ़ने लगे। ब्रिटिश सैनिकों ने उन पर गोलियाँ चलाईं किन्तु वे बच गये और फ्रांस के तट पर जा पहुँचे लेकिन गोरों ने पीछा कर उन्हें पुनः पकड़ लिया तथा जहाज पर चढ़ाकर भारत ले आये। बम्बई की विशेष अदालत में उन पर मुकदमा चलाया गया। ३० जनवरी 1९11 को अंग्रेज जज ने उन्हें दो आज़म कारावासों अर्थात् 1०० वर्षों की सख्त सजा सुना दी। उन्हें अंडमान-निकोबार द्वीप समूह का कालापानी माने जाने वाली सेल्युलर जेल में भेज दिया गया।

वीर सावरकर को वर्ष १९१1 से 1९21 दस वर्षों तक अंडमान और निकोबार की कुख्यात सेलुलर जेल में कैद रखा गया और वहां उन पर अत्यंत अमानवीय और कठोर अत्याचार किये गए। अंग्रेज सरकार ने उनके साथ बेहद क्रूर व्यवहार कर उनका निर्दयीप उन्पीड़न किया। वीर सावरकर को सेल्युलर जेल की ओर बहुत छोटी सी अकेली, अंधेरी और दमघोड़ काल कोठरी में रखा गया। उन्हें दिन-रात तेल की कोल्हू चलाने जैसे कठोर श्रम कार्यों में लगा कठोर यातनाएँ दी गईं। सावरकर को की छोटी सी बात पर ही कोड़ों से पीटा जाता था, लाठियों से मारा जाता था और कई बार घंटों रस्सियों से बांधकर खड़ा रखा जाता था। उन्हें बेहद खराब भोजन दिया जाता था जिसमें बासी दाल, अधपाका चावल और बच्चूदार पानी शामिल होता था। इससे उनका स्वास्थ्य तेजी से गिरता गया लेकिन बीमारियों का कोई इलाज नहीं दिया गया। उन्हें बार बार अपमानित किया जाता था, उनके आत्म-सम्मान को कुचला जाता था और कहा जाता था कि उनका स्वतंत्रता संग्राम व्यर्थ है। उन पर मानसिक दबाव डाल उन्हें तोड़ने का प्रयास भी होता था। उन पर अपने परिवार से संपर्क करने पर सख्त पाबंदी थी। साथ ही उन्हें पत्र लिखने की इजाजत भी नहीं दी जाती थी और

अगर मिलती भी थी तो उसे सेंसर किया जाता था। सेलुलर जेल में उन्हें कागज़ और कलम नहीं दिया गया था, इसलिए सावरकर जी ने जेल कोठरी की दीवारों पर अपने नाखूनों और कोयले या पत्थर से लिखने की कोशिश की और कई रचनाएँ मौखिक रूप से याद करवा कर बाहर पहुँचाईं। अनेकानेक यातनाओं के बावजूद सावरकर का आत्मबल दृढ़ बना रहा। उन्होंने जेल में रहते हुए कई कविताएँ और लेख लिखे, जो भारतीय स्वतंत्रता संग्राम के प्रेरणा स्रोत बने। वीर सावरकर को जेल में मिले कड़वे अनुभवों और प्रताड़नाओं ने एक मजबूत और दृढ़ निष्ठी व्यक्ति बना दिया। जेल में रहते हुए भी उन्होंने अपनी क्रांतिकारी गतिविधियों को जारी रखा और अन्य कैदियों को भी इसके लिए प्रेरित किया। वीर सावरकर की जेल डायरी और उनकी रचनाएँ भारतीय स्वतंत्रता संग्राम और उनके दृढ़ मानसिक बल की झलक हैं। अंडमान द्वीप समूह की ऐतिहासिक सेल्युलर जेल आज भी वीर सावरकर की यादों को संजोए हुए है।

वीर सांवरकर के पक्ष की कई याँतिकाओं पर विचार के बाद ब्रिटिश सरकार ने उन्हें अंडमान और निकोबार सेल्युलर जेल से 21 जनवरी 1९21 को पहले अलीपुर जेल में शिफ्ट किया। सन् 1९24 में उन्हें यरवदा जेल से रिहा कर रत्नागिरि जेल भेज नजरबंद कर दिया गया। सावरकर ने नजरबंद रहते हुए हिंदू महासभा के साथ काम करना शुरू किया। उन्होंने हिंदू राजनीतिक और सामाजिक एकता को बढ़ावा देने के साथ भारत में ‘हिंदुत्व’ की अवधारणा को विकसित किया, जो हिंदू राष्ट्रवाद के सिद्धांत पर आधारित थी। सावरकर पर रत्नागिरि जेल से बाहर जाने पर रोक थी। वे पूरे 1३ वर्षों तक रत्नागिरि जेल में नजरबंद रहें लेकिन उन्होंने हिन्दू संगठन तथा समाजसेवा के कार्यों को नहीं छोड़ा। साथ ही साहित्य सृजन का कार्य भी करते रहे। उन्होंने हिन्दुत्व नामक अपनी महान् कृति की रचना की। उन्होंने कमला, गोमंतक तथा कालापानी जैसी प्रसिद्ध रचनाएँ भी लिखीं। कालान्तर में जब 1९३7 में श्री जमनादाम मेहता मन्त्रिमण्डल में शामिल हुए तो 1० मई 1९37 को उनके प्रयासों से सावरकर जी को जेल से पूरी तरह मुक्त कर दिया गया। वे हिन्दू महासभा के राष्ट्रीय अध्यक्ष चुने गये। 22 जून 1९4० को नेताजी सुभाषचन्द्र बोस ने बम्बई स्थित उनके निवास स्थान पर गुप्त रूप से पहुंचकर उनसे भेंट की तथा सावरकर जी ने ही उन्हें विदेश जाकर भारत की स्वाधीनता के लिए आजाद हिन्द सेना बनाने की प्रेरणा दी। भारत के अंग्रेजों कि गुलामी से स्वतंत्र होने पर हिन्दू महासभा के अध्यक्ष के नाते सावरकर जी ने देश के विभाजन का कड़ा विरोध किया था तथा अपनी वाणी एवं लेखनी दोनों के माध्यम से वे राष्ट्रीय भावनाओं का प्रचार करते रहे। दुर्भाग्य से 1९4८ में, राष्ट्रपिता महात्मा गांधी की हत्या के बाद, सावरकर जी पर उनकी हत्या में सह-साजिशकर्ता होने का आरोप लगाया गया। हालांकि, अदालत ने सबूतों के अभाव में उन्हें इस आरोप से बरी कर दिया। सावरकर जी अपने जीवन के अन्तिम क्षणों तक भारत को सशक्त तथा सैनिक शक्ति से सम्पन्न

बनाने के बारे में अपने सुझाव देते रहे। उन्होंने राजनीति का हिन्दुत्वपर और हिन्दू का सैनिकीकरण किये जाने का आह्वान कर देश का मार्गदर्शन किया। 26 फरवरी 1९6६ को क्रान्तिकारियों के प्रेरणा स्रोत, महान चिन्तक, कुशल साहित्यकार, अज्ञान-विनाशक तथा दूरदर्शी महापुरुष सावरकर जी अखण्ड भारत का सपना हृदय में संजोये इस संसार से विदा हो गये।

भारत में वीर सावरकर की विरासत और प्रभाव आज भी महसूस किया जाता है तथा उन्हें एक चाहिए क्रांतिकारी और विचारक के रूप में याद किया जाता है। वीर सावरकर पहले ऐसे दूरदर्शी राजनीतिज्ञ थे जिन्होंने भारत के स्वाधीन होते ही चेतावती दे दी थी कि यदि भारत आधुनिकतम शस्त्रास्त्रों से लैस नहीं हुआ तो उसे पड़ोसी देशों चीन एवं पाकिस्तान से इमेशा खतरा बना रहेगा। 1९62 में चीन द्वारा भारत पर किये गए आक्रमण से उनकी भविष्यवाणी अक्षरशः सत्य सिद्ध हुई। बाद में जब पाकिस्तान ने भारत पर हमले किये तो देश को लगा कि भारत को सैनिक दृष्टि से सशक्त बनाया जाना ही चाहिए। आज हमारे यशस्वी प्रधानमंत्री नरेंद्र मोदी के कुशल नेतृत्व में भारत पाकिस्तान के विरुद्ध ऑपरेशन सिंदूर जैसे सफल अभियान चला कर देश दुनिया को अपनी ताकत और क्षमताओं का प्रदर्शन कर रहा है।

सावरकर पहले क्रांतिकारी थे जिन्होंने छात्र-जीवन में श्री बालगंगाधर तिलक की अध्यक्षता में पुणे में विदेशी वस्त्रों की होली जलाई। वे पहले लेखक थे जिनके 1857 का स्वातन्त्र्य समर ग्रन्थ को प्रकाशित होने से पूर्व ही जन्म कर लिया गया था। इस ऐतिहासिक ग्रन्थ को शहीद-आजम सरदार भातसिंह तथा नेताजी सुभाषचन्द्र बोस ने प्रकाशित कराकर क्रांतिकारियों में विस्तारित करया था, वे पहले साहसी बन्दी थे जिन्होंने इंग्लैण्ड से जलयान द्वारा भारत लाये। समय अंग्रेजों के चंगुल से बचकर, समुद्र में कूदने का साहस किया था। वे पहले ऐसे भारतीय लेखक थे जिनके अधिकांश ग्रन्थ जब्त किये गए। उनके लेखों को भी खतनाक एवं विद्रोह की चिन्मयी भड़काने वाला बनाकर जब्त किया गया।

उनकी इंग्लैण्ड में लिखी कविताओं ओ शहीदों तथा गुरु गोविन्दसिंह को न केवल जब्त किया गया अपितु स्कॉटलैण्ड पुलिस अधिकारी ने अपनी टिप्पणी में कहा था- जिस कागज पर सावरकर लिखते हैं- वह जलकर राख क्यों नहीं हो जाता? सेलुलर जेल में लिखी गई रचनाएँ मराठी भाषा में लिखी गईं आत्म कथात्मक कृति माझी जन्मगेष्ट (मेरी आजीवन कारावास की सजा) जिसमें सावरकर ने अंडमान की सेलुलर जेल में बिताए गए समय जेल में हुई क्रूर यातनाओं, कैदियों की हालत, अंग्रेजों की नीतियों और राजनीतिक बर्दियों के मानसिक संघर्ष को अत्यंत भावुकता और यथार्थ के साथ का विस्तार से वर्णन किया। वीर सावरकर एक ऐसे स्वतंत्रता सेनानी, क्रांतिकारी और विचारक थे, जिन्होंने राष्ट्रहित के लिए अनेकों क्रान्तिकारियों को प्रेरित किया। उनके विचार आज भी युवाओं को राष्ट्रहित सर्वोपरि के मंत्र का पालन करना सिखाते

प्रधानमंत्री नरेंद्र मोदी के वीर सावरकर पर विचारों को लेकर कई बयान और लेख प्रकाशित हुए हैं। प्रधानमंत्री मोदी ने कहा कि वीर सावरकर का जीवन देश के लिए समर्पित था और उनकी राष्ट्रभक्ति आने वाली पीढ़ियों को प्रेरित करती रहेगी। केंद्रीय गृह मंत्री अमित शाह ने भी कहा कि सावरकर जी के जीवन का हर क्षण राष्ट्र के लिए समर्पित रहा और देश को स्वतंत्र कराने की उनकी अटल आकांक्षा को कालापानी की यातनाएं भी डिगा नहीं पाईं।

वीर सावरकर का जीवन अनेक ऐतिहासिक और प्रेरणादायक घटनाओं से भरा हुआ है। सावरकर जी के जीवन के कई अनछुए प्रसंग हैं जो हमें उनके व्यापक और गहरे व्यक्तित्व को समझने में मदद करते हैं। वीर सावरकर साहस, वीरता और देशभक्ति के पर्याय हैं। सावरकर जी का स्मरण करते ही एक अनुरूप त्याग, अदम्य साहस, महान वीरता एवं उत्कृष्ट देश भक्ति से ओग्रेप्रात इतिहास के स्वर्णिम पृष्ठ हमारे सामने साकार होकर खुल पड़ते हैं।

—वासुदेव देवनानी, राजस्थान विधानसभा अध्यक्ष।

आत्मनिर्भर भारत बनाने में नेहरूजी के योगदान को नहीं भुला सकते : कल्ला

बीकानेर, (कासं)। भारत के प्रथम प्रधानमंत्री पंडित जवाहर लाल नेहरू की 61 वीं पुण्यतिथि पर जवाहर पार्क स्थित प्रतिमा स्थल पर शहर देहात जिला कांग्रेस कमेटी द्वारा अध्यक्ष यशपाल गहलोत और बिशनाराम सियाग की अध्यक्षता में पुष्पांजलि और शब्दांजलि कार्यक्रम आयोजित किया गया।

संगठन महासचिव नितिन वत्सस ने बताया कि वरिष्ठ नेताओं ने प्रतिमा पर माल्यार्पण कर चाचा नेहरू अमर रहे, जब तक सूरज चांद रहेगा नेहरूजी का नाम रहेगा। सरीखे नारों के साथ पुष्पवर्षा प्रतिमा पर की। इस अवसर पर वरिष्ठ नेताओं ने संबोधित किया। जिला अध्यक्ष यशपाल गहलोत ने कहा कि जब भारत आजाद हुआ तब देश की स्थिति बहुत दयनीय थी। पंडित नेहरू ने पंचवर्षीय योजना के तहत देश की प्रगति को सुनिश्चित किया। इस हालात में यह कहा जा सकता है कि पंडित नेहरू की कार्ययोजना भारत जैसे विविधता वाले देश को मजबूत भारत बनने में कारगर साबित हुई।

आज के दिन हम उन्हें अगर विकास का अग्रदूत कहा जाए तो कोई अतिशयोक्ति नहीं होगी। देहात अध्यक्ष बिशनाराम सियाग ने कहा कि जिस भारत को अंग्रेजी दासता ने तोड़ दिया था। उसी भारत को एकता के सूत्र में पिरोने का कार्य पंडित नेहरू ने किया और एक सशक्त देश की ओर भारत को



बीकानेर में जवाहर पार्क स्थित पंडित नेहरू की प्रतिमा स्थल पर डॉ. बी.डी. कल्ला, गोविन्दराम मेघवाल, शहर अध्यक्ष यशपाल गहलोत व देहात अध्यक्ष बिशनाराम सियाग सहित कांग्रेसजनों ने पुष्पांजलि दी।

अग्रसर किया। पूर्व प्रदेशाध्यक्ष डॉ. बी. डी. कल्ला ने कहा कि जब भारत आजाद हुआ तब हम हर छोटी से छोटी वस्तु के लिए विदेशों पर निर्भर थे। नेहरूजी ने अपने प्रधानमंत्री कार्यकाल में ऐसी योजनाओं को मूर्त रूप दिया जिससे भारत के लोग आत्मनिर्भर होने लगे। आत्मनिर्भर भारत बनाने में नेहरूजी के योगदान को भुलाया नहीं जा सकता। पूर्व मंत्री गोविन्दराम मेघवाल ने कहा कि उभरते भारत को मजबूत और निपुण बनाने में पंडित

नेहरू का योगदान रहा और वे युग पुरुष के रूप में सदैव याद किए जायेंगे। प्रदेश महासचिव जिया उर रहमान आरिफ और गजेन्द्र सिंह सांखला ने कहा कि पंडित नेहरू देश के हर वर्ग के चहेते थे। खासतौर से छोटे बालक बालिकाओं को वे ज्यादा पसंद थे इसीलिए उनको चाचा नेहरू का खिताब मिला। आज के दिन हम ये प्रण करें कि अखंड भारत को अक्षुण्न बनाए रखेंगे। संगठन महासचिव प्रहलाद सिंह मार्शल ने बताया कि श्रद्धांजलि सभा

को पीसीसी सदस्य सुषमा बारूपाल, ब्लॉक अध्यक्ष आनंद सिंह सोढा, जाकिर नागौरी, शहजाद भुट्टा, वरिष्ठ कांग्रेसी नंदकुमार आचार्य (मनुडूसा) हरिप्रकाश वाल्मीकि, हजारीमल देवड़ा, गोपीराम विश्नोई, मेघराज सुथार, गोरधन कड़वासरा, महासचिव जवेद पंडिहार, प्रेम जोशी, तोलाराम सियाग, राहुल जादूसंगत, मनोज किराड़, यूनि्स अली, चंद्रशेखर चांवरिया, रविकान्त वाल्मीकि, धनसुख आचार्य, महिला नेत्री मुमताश शेख,

- भारत के प्रथम प्रधानमंत्री पंडित जवाहर लाल नेहरू की 61 वीं पुण्यतिथि पर उन्हें याद कर श्रद्धांजलि दी**
- नेहरूजी ने अपने प्रधानमंत्री कार्यकाल में ऐसी योजनाओं को मूर्त रूप दिया जिससे भारत के लोग आत्मनिर्भर बनें**

नीरू चौधरी, जाहिरा बानो, सचिव एजाज पठान, मनोज चौधरी, सफी खान, जयदीप सिंह जावा, हाजी खान, मोहमद आरिफ, मंडल अध्यक्षों में मुबारक हुसैन, मुकेश जोशी, नंदराम गोदारा, पूर्व पार्षद हसन अली गौरी, पूर्व पार्षद किशन तंवर, प्रवक्ता अनिल सारडा, सी.पी. तिवाड़ी मनु सरदार, अली, गिरधर जोशी ने संबोधित किया। इस अवसर पर सरदार अली, बिनेश कुमार, भावेश सांखला, मोईनुद्दीन, उम्पेद सिंह, हरकिशन, नाथूसिंह राजपुरोहित, गणपत प्रजापत, राधेश्याम, लक्ष्मण प्रजापत, इस्लाम, इमरान, इस्लाम, इमरान, राजेश प्रजापत सहित कांग्रेसजन उपस्थित थे।

ट्रेलर की टक्कर से बाइक सवार के 2 टुकड़े हुए

बीकानेर, (कासं)। ट्रेलर ने बाइक को टक्कर मारी। हादसा इतना भीषण था कि बाइक सवार का शरीर दो टुकड़ों में बंट गया। रोड पर उसका पेट से ऊपर का हिस्सा अलग और नीचे का हिस्सा अलग जाकर गिरा।

सड़क खून से लाल हो गई। सूचना पर पहुंची पुलिस भी सकंते में आ गई। शव को समेटकर बोरियों में भरकर ले जाया गया। घटना बीकानेर के कोलायत में सोमवार रात 11 बजे कोलायत से 2 किलोमीटर दूर कोलायत-झड़ू ग्रामीण सड़क पर हुई। जानकारी के अनुसार पुलिस ने शव को कोलायत के सरकारी हॉस्पिटल की मोर्चरी में रखवाया है। मंगलवार को पोस्टमॉर्टम के बाद शव परिजन को सौंप दिया गया है। जानकारी के अनुसार- चक विजयसिंहपुरा गांरा (बीकानेर) निवासी संपत नायक (30) पुत्र धंवरलाल सोमवार रात झड़ू गांरा से बाइक से कोलायत जा रहा था। संपत मजदूरी और झाड़वी का काम करता था। इस दौरान रात 11 बजे उसने से आ रहे

- हादसे के बाद सड़क पर बिखरे बाँड़ी पार्ट्स को बोरी में भरकर पुलिस ले गई**

ट्रेलर ने बाइक को टक्कर मार दी। संपत को इतनी तेज टक्कर लगी कि उसके दो टुकड़े हो गए। ऊपर का हिस्सा 10 फीट दूर जाकर गिरा। ट्रेलर का झाइवर गाड़ी भगा ले गया। कुछ दूर जाकर वह ट्रेलर छोड़ भाग गया। संपत की मौके पर ही मौत हो गई। वहां से गुजर रहे लोगों ने एकसीडेंट देख कोलायत पुलिस को सूचना दी। पुलिस मौके पर पहुंची और शव को उठवाकर कोलायत अस्पताल की मोर्चरी में रखवाया। ट्रेलर को पुलिस ने जब्त कर लिया। संपत के परिजन को पुलिस ने सूचना दी। मौके पर पहुंचे हैड कांस्टेबल लखपत ने बताया कि शव की हालत बहुत बुरी थी। सड़क पर खून फैला था। दोनों हिस्से अलग होकर दूर गिरें। शव ले जाने के लिए बोरी मंगवाई गई।

बोरवैल पाइप कारोबारी के 33.68 लाख हड़पे

बीकानेर, (कासं)। बोरवैल पाइप कारोबारी के साथ धोखाधड़ी कर लाखों रूपये हड़पने का मामला बीछवाल थाने में दर्ज हुआ।

कैलाशपुरी निवासी कारोबारी महेश कुमार जोशी की ओर से पुलिस को दी गई रिपोर्ट में बताया गया है कि वह ट्यूबवैल एवं बोरवैल पाइप का होलसेल का व्यापार करता है। नवम्बर, 22 को हनुमान सुथार, मुकेश सुथार, मनोज सुथार, गणेश सुथार आए। चारों ने अपने आपको नोखा निवासी बताया तथा अपनी फर्म गै. संजु एण्ड कम्पनी के जयप्रे मेरी फर्म से माल खरीद कर व्यापार करना शुरू किया।

कुछ समय तक व्यापारिक लेनदेन करते रहे। इसके बाद इन लोगों के मन में बेईमानी आ गई। धोखा देकर

- कारोबारी ने बीछवाल थाने में धोखाधड़ी का मुकदमा दर्ज कराया**

उगी करने के उद्देश्य से फर्म से सामान मंगवाते रहे और खरीदे माल का धुतानन नहीं किया।

33.68 लाख रूपए बकाया धुगतान के लिये तकादा करने पर बार-बार आशवासन देकर टालते रहे व कहते रहे कि जल्दी ही हिसाब कर देंगे व माल मंगवाते रहे। लेकिन बकाया राशि नहीं चुकाई। चारों आरोपियों को कई बार रूपए देने के लिये कहा तो वे टालमटोल करते रहे।

110 रोगियों के लैस प्रत्यारोपित

बीकानेर, (कासं)। गंगाशहर राजकीय सैटेलाइट चिकित्सालय में मई माह में आयोजित निःशुल्क नेत्र चिकित्सा शिविर में रोगियों के नेत्रों की जांच व इलाज किया गया।

गंगाशहर नागरिक परिषद् के सम्पतलाल दुगड़ ने बताया कि शिविर में बीकानेर जिले के आस-पास के ग्रामीण इलाकों व गंगाशहर, भीनासर से आये ऑपरेशन योग्य चयनित 110 रोगियों के लैस प्रत्यारोपित किये गये। ऑपरेशन नेत्र शल्य चिकित्सक डॉ. संजीव सहगल ने किये। अस्पताल अधीक्षक डॉ. मुकेश वाल्मीकि ने बताया कि शिविर में बीकानेर क्षेत्र के दूरराज गांवों से आये रोगियों की नेत्र शल्य चिकित्सा की गई। इस शिविर में नेत्र चिकित्सक सहायक दिलीप सिंह, सीताराम, अनिल यादव, विमल तेजी, युसुफ आदि ने भूमिका निभाई।

किसानों को इंदिरा गांधी नहर से सिंचाई पानी जल्द मिलेगा

बीकानेर, (कासं)। इंदिरा गांधी नहर से किसानों को जल्दी ही सिंचाई के लिए भी पानी मिलेगा। पश्चिमी राजस्थान के जिलों के सिंचित क्षेत्रों के किसानों को इससे काफी राहत मिलेगी। नहरबंदी बीच में ही स्थगित होने से किसानों को इस बार समय से पानी मिल पा रहा है।

अतिरिक्त मुख्य अभियंता विवेक गोयल ने बताया कि इंदिरा गांधी नहर के किसानों के लिए खुश खबर है कि इस बार समय से पहले सिंचाई के लिए किसानों को पानी दिया जा रहा है। उन्होंने बताया कि इसके लिए रेगुलेशन कमेटी को प्रस्ताव भेजा जा चुका है। सैद्धांतिक सहमति बन गई है। अब 28 मई से किसानों को सिंचाई

- कल से तीन में से एक बारी पानी देने का प्रस्ताव, जल्द जारी होगा रेगुलेशन**

पानी देने के लिए रेगुलेशन तैयार किया जा रहा है। इस रेगुलेशन में नहर को तीन हिस्सों में बांटकर एक ग्प को बारी-बारी पानी देने का प्रस्ताव रखा गया है। ऐसे में किसानों को समुचित पानी मिल जायेगा।

खेत में खड़ी फसल को इस पानी से जीवनदान मिलने वाला है। नए प्रस्तावों में रेगुलेशन की सलाह दी गई है।

- हादसे के बाद सड़क पर बिखरे बाँड़ी पार्ट्स को बोरी में भरकर पुलिस ले गई**

	सार-समाचार	
पार्षदों ने किया ई.ओ. का घेराव		
		
नोखा में भाजपा पार्षदों ने पालिकाध्यक्ष नारायण झंवर के साथ ईओ का घेराव किया।		

नोखा, (कासं)। नगर पालिका में आज अधिशाषी अधिकारी जगमोहन हर्ष के खिलाफ पार्षदों ने घेराव किया। पालिका अध्यक्ष नारायण झंवर के नेतृत्व में विकास मंच और भाजपा पार्षदों ने प्रदर्शन किया। पार्षदों का आरोप है कि ईओ हर्ष आमजन के कार्यों को नहीं कर रहे हैं। कृषि भूमि सहित अन्य कार्यों की 23८ फाइलें लंबित हैं। पालिका के सालाना टेंडर भी नहीं निकाले गए हैं। पार्षदों ने ईओ के नोखा-बीकानेर के बीच लगाचार आने-जाने पर भी नाराजगी जताई। अध्यक्ष झंवर ने ईओ को कार्य में बाधा न डालने की चेतावनी दी। ईओ ने सरकारी आदेशों के लिए डीलवबी से मार्गदर्शन मांगा है। सुरक्षा व्यवस्था के लिए ईओ कार्यालय में पुलिस तैनात की गई। सीओ हिमांशु शर्मा ने मौके पर स्थिति को संभालने का प्रयास किया। घेराव के दौरान देवकिशन चांडक, मनोज डूडी, हनी गर्ग, धंवर बाहेती और सहाम हुसैन, घनश्याम बिश्नोई सहित कई पार्षद मौजूद रहे। दो घंटे तक चले घेराव के दौरान ईओ ने लंच की बात कहकर निकलने की कोशिश की लेकिन पार्षदों ने उन्हें रोक लिया। इसके बाद नोखा पुलिस सीओ हिमांशु शर्मा, नगर पालिका अध्यक्ष नारायण झंवर, ईओ जगमोहन हर्ष, मंगनाराम केडली सहित पार्षदों की वातां हुई।

बिजली कनेक्शन की मांग



नोखा उपखंड क्षेत्र के जांगलू गांव की सैकड़ों ढाणियों के लोगों ने बिजली कनेक्शन की मांग को लेकर ज्ञापन सौंपा।

नोखा, (कासं)। नोखा उपखंड क्षेत्र के जांगलू गांव की सैकड़ों ढाणियों के लोगों ने बिजली कनेक्शन की मांग को लेकर नारेबाजी के साथ ज्ञापन सौंपा। मंगनाराम केडली ने बताया कि ग्रामीणों ने 2023 में धरेलु बिजली कनेक्शन के लिए विभाग में डिमांड राशि जमा करवा दी थी। लेकिन विभागीय कमियों के कारण अभी तक कनेक्शन नहीं मिल पाए हैं। स्थानीय निवासियों का कहना है कि गर्मी के मौसम में बिजली के बिना जीवन बेहद कठिन हो रहा है। ज्ञापन देने वालों में एडवोकेट लेखराम चौहान, रामदयाल जांगलू, हेताराम मेहरड़ा, बट्टीराम परिहार समेत कई प्रमुख लोग शामिल थे। स्थानीय नागरिकों ने विभाग से जल्द से जल्द कार्रवाई की मांग की है।

आश्रम को दिए 1.02 लाख रूपये



नोखा में 93 वर्षीय बुजुर्ग महिला ने प्रभुजनों की सेवा के लिए अपना घर आश्रम को 1.02 लाख रूपये दान में दिए।

नोखा, (कासं)। ज्येष्ठ कृष्ण मास की अमावस्या पर मंगलवार को नोखा स्थित अपना घर आश्रम में विशेष हवन का आयोजन किया गया। इस अवसर पर जसरासर निवासी 93 वर्षीय कस्तूरी देवी सुथार मुख्य यजनहार रहीं। कस्तूरी देवी ने अपने जीवन में बचाई गई राशि में से 1,02,100 रूपए आश्रम के प्रभुजनों की सेवा के लिए दान किए। आश्रम प्रबंधन की ओर से बताया गया कि यह हवन हर माह की अमावस्या पर नियमित रूप से आयोजित किया जाता है। अपना घर आश्रम एनएच-62 पर नोखा गंज में स्थित है। विक्रम संवत 2082 में आयोजित इस कार्यक्रम में कई श्रद्धालुओं ने भाग लिया।

गंगनहर में गिरे किशोर का शव मिला

श्रीगंगानगर, (कासं)। पैर फिसलने से गंगनहर में गिरे किशोर का शव सुबह नेतेवाला हैड के पास मिला। सदर पुलिस से मिली जानकारी के मुताबिक किशोर की तलाश में दरे वत गोताखोर नहर में उतारे गए थे। तलाश के दौरान अलसुबह करीब 4 बजे शव बरामद हुआ। हैड कांस्टेबल शरीफ खान ने बताया कि पोस्टमार्टम करवा शव परिजनों को सौंप दिया गया। गौरतलब है कि दोपहर को एसएसबी रोड पर पुल के नजदीक हनुमानगढ़ के सुरेशिया निवासी देवेंद्र पुत्र राजकुमार शर्मा पैर फिसलने के कारण गंगनहर में बह गया था। करीब 17 साल का देवेंद्र छुट्टियों में बुआ के घर आया था। रविवार के दिन अपनी बुआ के लड़के के साथ गंगनहर के पास बाइक धो रहा था। वहीं चूनाबट्टा थाना क्षेत्र के गांव अक्कावाली से एक विवाहिता परिजनों को बिना कुछ बताए घर से निकल गई। विवाहिता के पति राजेश ने थाना में गुमशुदगी दर्ज कराई।

बीकानेर, (कासं)। बीकानेर तकनीकी विश्वविद्यालय के नवनियुक्त कुलगुरु प्रो. अखिल रंजन गर्ग ने राज्यपाल हरिभाऊ किसनराव बागड़े, विधानसभा अध्यक्ष देवनानी, उप मुख्यमंत्री डॉ. प्रेमचंद बैरवा से शिष्टाचार मुलाकात कर सभी को विश्वविद्यालय के तृतीय दीक्षांत समारोह का आमंत्रण दिया।

बीटीयू के जनसंपर्क अधिकारी विक्रम राठोड़ ने बताया कि प्रो.गर्ग ने सभी का पुष्प गुच्छ भेंट कर अभिनंदन किया और 2 जून को आयोजित होने वाले विश्वविद्यालय के तृतीय दीक्षांत समारोह-2025 में आने का निमंत्रण दिया। गौरतलब है कि राज्यपाल हरिभाऊ बागड़े की अध्यक्षता एवं उप मुख्यमंत्री डॉ प्रेमचंद बैरवा, कानून एवं न्याय मंत्री अर्जुनराम मेघवाल के विशिष्ट आतिथ्य में संपन्न होने वाले दीक्षांत समारोह में विधानसभा अध्यक्ष



राज्यपाल, विधानसभा अध्यक्ष एवं उप मुख्यमंत्री से बीटीयू के कुलगुरु प्रो. अखिल रंजन गर्ग ने शिष्टाचार भेंटवार्ता कर विश्वविद्यालय के तृतीय दीक्षांत समारोह का आमंत्रण दिया।

वासुदेव देवनानी अपना दीक्षांत कार्यक्रम प्रदान करेंगे। कुलगुरु नियुक्त होने के बाद प्रो. गर्ग की यह प्रथम

शिष्टाचार भेंटवार्ता थी। इस अवसर पर प्रो. गर्ग ने सभी का आभार व्यक्त किया और कुलगुरु के रूप में

- बीटीयू का दीक्षांत समारोह 2 जून को होगा**

कुलगुरु प्रो. गर्ग ने विश्वविद्यालय की गतिविधियों से अवगत कराते हुए कहा कि विश्वविद्यालय ने एक तकनीकी शिक्षा में समृद्ध विरासत और श्रेष्ठ अकादमिक मूल्यों के साथ गौरवशाली इतिहास का निर्माण किया है।

युवाओं को तकनीकी शिक्षा में सुलभ अवसर प्रदान करने और मरू प्रदेश के विद्यार्थियों को सार्थक तकनीकी शिक्षा, इंजीनियरिंग अध्ययन और शोध के समुचित अवसर प्राप्त प्रदान करते हुए तकनीकी शिक्षा के शिक्षण-प्रशिक्षण, अनुसंधान, नवाचार, उद्यमिता और सतत शिक्षा कार्यक्रमों के माध्यम से समाज में मानवीय मूल्यों का निर्माण किया है।

सरप्लस यूटीबी नर्सज की भूख हड़ताल खत्म

बीकानेर, (कासं)। पीबीएम हॉस्पिटल से सरप्लस हुए 86 यूटीबी नर्सज को सीएमएचओ के लिए कार्यमुक्त करने के बाद एसपी मेडिकल कॉलेज ने रिपोर्ट करने के आदेश अधीक्षक डॉ. सुरेन्द्र कुमार ने जारी किए हैं। इसके साथ ही पांच दिन से चल रहा आंदोलन सोमवार को खत्म हो गया।

पीबीएम अधीक्षक ने एक मई से लेकर 12 मई के बीच 86 यूटीबी नर्सिंग अधिकारियों को सरप्लस होने पर सीएमएचओ के लिए कार्यमुक्त किया था। जिसके विरोध में नर्सिंग अधिकारी पहले कॉलेज और बाद में अधीक्षक कार्यालय के बाहर धरने पर बैठ गए। तीन दिन से भूख हड़ताल चल रही थी। उन्होंने अधीक्षक और उनके सहायक प्रशासनिक अधिकारी के विरोध में बैनर लगा दिया। इसे लेकर पीबीएम हॉस्पिटल के मंत्रालयिक कर्मचारियों ने भी सोमवार को कार्य का बहिष्कार कर दिया था।

पहले राउंड की काउंसलिंग की पात्रता को लेकर दायर याचिका खारिज

जयपुर। राजस्थान हाईकोर्ट ने पीसीपीएनडीटी के तहत छह माह के अल्ट्रासाउंड ट्रेनिंग कोर्स में प्रवेश के लिए आयोजित पहली काउंसलिंग में स्थानीय चिकित्सक को आरक्षण देने को सही माना है। इसके साथ ही अदालत ने मामले में दायर याचिका को खारिज कर दिया है। जस्टिस समीर जैन की एकलपीठ ने यह आदेश अनूप अग्रवाल व अन्य की याचिका पर सुनवाई करते हुए दिए। अदालत ने कहा कि यह सरकार का नीतिगत निर्णय है और यह संविधान के प्रावधानों के भी विपरीत नहीं है।

याचिका में बताया कि पीसीपीएनडीटी के तहत छह माह का अल्ट्रासाउंड ट्रेनिंग कोर्स कराने के लिए अत 22 अप्रैल को नीट पीजी काउंसलिंग

- हाईकोर्ट ने पीसीपीएनडीटी के तहत छह माह के अल्ट्रासाउंड ट्रेनिंग कोर्स में प्रवेश के लिए आयोजित पहली काउंसलिंग में स्थानीय चिकित्सक को आरक्षण देने को सही माना है
- अदालत ने कहा कि यह सरकार का नीतिगत निर्णय है और यह संविधान के प्रावधानों के भी विपरीत नहीं है

बोर्ड ने विज्ञापन जारी कर आवेदन मांगे गए हैं। जिसमें प्रावधान किया गया कि पहले राउंड में प्रदेश की मेडिकल कॉलेज से एमबीबीएस करने वाले चिकित्सकों और सेवारत डॉक्टरों को ही शामिल किया जाएगा। वहीं यदि इसके बाद सीटें रिक्त रही तो दूसरे और बाद में राउंड में प्रदेश के बाहर से एमबीबीएस करने वालों को मौका दिया जाएगा। इसके

चुनौती देते हुए कहा गया कि नेशनल मेडिकल कमीशन देश में कहीं से भी एमबीबीएस करने वाले चिकित्सकों को योग्यता के आधार पर एक समान मानता है। ऐसे में इस कोर्स में प्रवेश के लिए याचिकाकर्ता के साथ स्थान के आधार पर भेदभाव नहीं किया जा सकता। पीसीपीएनडीटी नियम, 2014 के तहत नीट पीजी के अंकों के आधार पर इस

कोर्स में प्रवेश का प्रावधान है। पाठ्यक्रम की सीटों पर सी फीसदी आरक्षण नहीं दिया जा सकता। इसका विरोध करते हुए राज्य सरकार की ओर से अतिरिक्त महाधिवक्ता विज्ञान शाह ने बताया कि पहले राउंड में प्रदेश से बाहर के अभ्यर्थी भी पात्र हैं। दूसरे राज्यों के जो अभ्यर्थी प्रदेश में सेवारत हैं या यहां की कॉलेज से एमबीबीएस हैं, उन्हें पात्र माना गया है। वहीं सुप्रीम कोर्ट की संवैधानिक पीठ ने भी संस्थागत आरक्षण में पचास फीसदी व नियोजित कर्मचारियों के लिए पचास फीसदी आरक्षण को सही माना है। वहीं कोर्स में प्रदेश के लिए दूसरे राउंड के लिए अन्य राज्यों के अभ्यर्थियों को भी पात्र माना गया है। दोनों पक्षों को सुनने के बाद अदालत ने याचिका को खारिज कर दिया है।

पशुपालकों के खाते में 88.43 करोड़ की अनुदान राशि डीबीटी

जयपुर। राजस्थान के मुख्यमंत्री भजनलाल शर्मा ने राज्य के दुग्ध उत्पादकों को 88.43 करोड़ की अनुदान राशि का भुगतान किया है। यह राशि मुख्यमंत्री दुग्ध उत्पादक संबल योजना के तहत दी गई है। राज्य सरकार की ओर से सहकारी समितियों से जुड़ी डेयरियों पर दूध देने वालों को 5 रुपए प्रति लीटर के हिसाब से भुगतान किया जाता है। पशुपालन एवं डेयरी मंत्री जोराराम कुमावत ने बताया कि मुख्यमंत्री भजनलाल शर्मा के कुशल मार्गदर्शन में प्रदेश के करीब साढ़े चार लाख पशुपालक किसानों के बैंक खाते में यह राशि डायरेक्ट बेंचिफिट ट्रांसफर (डीबीटी) के माध्यम से हस्तांतरित की गई है।

पूर्व मंत्री महेश जोशी की जमानत पर सुनवाई जारी

जयपुर। ईंडी मामले की विशेष अदालत में मंगलवार को जल जीवन मिशन प्रकरण में न्यायिक अभिरक्षा में चल रहे पूर्व जलदाय मंत्री महेश जोशी की जमानत अर्जी पर सुनवाई हुई। आरोपी की ओर से अपनी बहस पूरी कर ली गई है। वहीं ईंडी जमानत अर्जी पर 28 मई को बहस करेगी।

महेश जोशी की ओर से वरिष्ठ अधिवक्ता विवेक राज बाजवा ने अदालत को बताया कि एसीबी की एफआईआर और मामले में पेश आरोप पत्र में उसका नाम नहीं है। ईंडी ने मार्च, 2024 में उसे पृछताछ के लिए बुलाया था। उसके बाद करीब एक साल तक मामले में कोई कार्रवाई नहीं की और गत दिनों उसे अचानक बुलाकर गिरफ्तार कर लिया। प्रकरण में अन्य आरोपियों की पूर्व में ही जमानत हो चुकी है।



विधानसभा अध्यक्ष वासुदेव देवनानी को मंगलवार को विधानसभा में पशुपालन एवं डेयरी, गोपालन व देवस्थान विभाग के मंत्री जोराराम कुमावत ने शिष्टाचार मुलाकात की। कुमावत ने देवनानी का दुपट्टा ओढ़ाकर अभिनन्दन किया। कुमावत ने देवनानी को विभाग की पुस्तिका भेंट की।

‘आवास भवन’ को ऊर्जा मंत्रालय के द्वारा मिली 5 स्टार रेटिंग



भारत सरकार के ऊर्जा मंत्रालय के अधीनस्थ प्रतिष्ठित ब्यूरो ऑफ एनर्जी एफिशिएंसी द्वारा मुख्यालय भवन आवास भवन को 5 स्टार रेटिंग से सम्मानित किया गया है।

जयपुर। राजस्थान आवासन मण्डल ने ऊर्जा संरक्षण की दिशा में मिसाल कायम की है। भारत सरकार के ऊर्जा मंत्रालय के अधीनस्थ प्रतिष्ठित ब्यूरो ऑफ एनर्जी एफिशिएंसी द्वारा मुख्यालय भवन आवास भवन को 5 स्टार रेटिंग से सम्मानित किया गया है।

यह उपलब्धि भवन की ऊर्जा दक्षता, पर्यावरणीय उत्तरदायित्व और सतत विकास के प्रति मण्डल की प्रतिबद्धता को दर्शाती है। इस उपलब्धि को राजस्थान में सरकारी भवनों के लिए एक प्रेरणास्त्रोत

के रूप में देखा जा सकता है। ऊर्जा प्रदर्शन सूचकांक भवन के डिजाइन और निर्माण के दौरान ऊर्जा दक्षता का मूल्यांकन करता है। यह ऊर्जा उपयोग का माप है, जो प्रति वर्ग मीटर या प्रति व्यक्ति ऊर्जा खपत को दर्शाता है। का उपयोग करके ऊर्जा दक्षता में सुधार के लिए बेहतर इंसुलेशन, अधिक कुशल उपकरण या नवीकरणीय ऊर्जा का उपयोग किया जाता है। इसका उपयोग ऊर्जा दक्षता को मापने व सुधारने में किया जाता है।

इस अवसर पर आवासन आयुक्त

डॉ रश्मि शर्मा ने कहा की यह सम्मान हमारे लिए अत्यंत गर्व की बात है, और यह हमारी टीम के सामूहिक प्रयासों का परिणाम है। हम ऊर्जा दक्षता जैसे महत्वपूर्ण क्षेत्र में योगदान देने के लिए प्रतिबद्ध हैं और प्रयासरत हैं कि हमारी आवासीय योजनाओं में भी हम 5 स्टार रेटिंग प्राप्त करें। राज्य सरकार की मंशानुसार राजस्थान आवासन मण्डल आगे भी ऊर्जा संरक्षण, पर्यावरणीय संतुलन और सतत शहरी विकास के लिए कार्य करता रहेगा।

महाराणा प्रताप जयंती पर कार्यक्रम “शौर्य गाथा के रंग” आयोजित होगा

जयपुर। स्वाभिमान के प्रतीक वीर शिरोमणि महाराणा प्रताप की जयंती पर महाराणा प्रताप फाउंडेशन बुधवार को भव्य आयोजन शौर्य गाथा के रंग करने जा रहा है। बिड़ला ऑडिटोरियम में आयोजित होने वाले कार्यक्रम के मुख्य अतिथि राजस्थान के मुख्यमंत्री भजनलाल शर्मा होंगे। कार्यक्रम संयोजक प्रेम सिंह बनवासा ने यह जानकारी दी।

मंगलवार को प्रेस क्लब में आयोजित पत्रकार वार्ता में संयोजक प्रेम सिंह बनवासा ने बताया कि हमें यह बात साझा करते हुए अत्यंत प्रसन्नता रही है कि महाराणा प्रताप फाउंडेशन विगत कई वर्षों से भारत भूमि के महानतम योद्धा, स्वाभिमान

- बिड़ला ऑडिटोरियम में आयोजित हो रहे कार्यक्रम में मुख्यमंत्री भजनलाल शर्मा होंगे मुख्य अतिथि
- कार्यक्रम संयोजक प्रेम सिंह बनवासा ने बताया, महाराणा प्रताप के जीवन पर फिल्म भी दिखाई जाएगी

और स्वतंत्रता के प्रतीक महाराणा प्रताप की गौरवांधा को समाज के हर वर्ग तक पहुंचाने के लिए सतत प्रयासरत है। फाउंडेशन का उद्देश्य केवल इतिहास का स्मरण करना नहीं, बल्कि युवाओं में राष्ट्रभक्ति, आत्मबलदान और सांस्कृतिक गौरव की भावना को जागृत करना भी है। बनवासा ने कहा कि महाराणा प्रताप का जीवन न केवल वीरता का प्रतीक है, बल्कि उनके द्वारा

दर्शाया गया स्वराज्य का संकल्प, कठिन परिस्थितियों में स्वाभिमान से समझौता न करने का अद्वितीय साहस और गौरवपूर्ण जीवन मूल्यों का अनुपम उदाहरण आज भी समाज के लिए प्रेरणा का स्रोत है।

संयोजक प्रेम सिंह बनवासा ने कहा कि फाउंडेशन द्वारा नियमित रूप से शौर्य-गाथा संगोष्ठियां, शैक्षिक संगठनों में व्याख्यान, बाल एवं युवा वर्ग के लिए

निबंध प्रतियोगिताएं तथा सांस्कृतिक कार्यक्रमों, नाटक एवं प्रदर्शनों के माध्यम से वीर शिरोमणि महाराणा प्रताप की जीवनगाथा का प्रसार किया जाता है। उन्होंने बताया कि शौर्य गाथा के रंग कार्यक्रम के दौरान महाराणा प्रताप के जीवन पर फिल्म दिखाई जाएगी। कवि महाराणा प्रताप की वीरगाथा को अपनी कविताओं के माध्यम से बताएंगे। संयोजक बनवासा ने बताया कि राजस्थान के उप मुख्यमंत्री प्रेमचंद बेववा, सहकारिता मंत्री गौतम दक, जयपुर सांसद मंजु शर्मा, हवामल विधायक बालमुकुंदचार्य, जमवावामगढ़ विधायक महेंद्र पाल मीणा समेत बड़ी संख्या में गणमान्य लोग उपस्थित रहेंगे।

नगरीय निकायों के पुर्नगठन एवं पुर्नसीमांकन के प्रस्तावों को लेकर बैठक

जयपुर। मंत्रिमण्डल सचिवालय, राजस्थान सरकार के आदेशों की अनुपालना में मंगलवार को स्वायत्त शासन विभाग के सभागार में राज्य में नगरीय निकायों के पुर्नगठन एवं पुर्नसीमांकन के प्राप्त प्रस्तावों को लेकर परीक्षण एवं समीक्षा बैठक आयोजित की गई। बैठक में मंत्रीमण्डलीय उप समिति के सदस्य राज्यमंत्री वन विभाग संजय शर्मा, राज्यमंत्री सहकारिता विभाग गौतम कुमार तथा समिति के संयोजक राज्यमंत्री नगरीय विकास विभाग झावर सिंह खर्रा द्वारा इस बैठक में अजमेर, कोटा, उदयपुर और बीकानेर संभाग की नगरीय निकायों के पुर्नगठन एवं पुर्नसीमांकन के प्रस्तावों पर समीक्षा एवं गहन चर्चा की गई।

करोना की आशंका : चिकित्सा मंत्री ने बुलाई आपात बैठक

जयपुर। देशभर में कोविड-19 के नए मामले सामने आने के बाद राजस्थान सरकार सतर्क मोड में आ गई है। चिकित्सा एवं स्वास्थ्य मंत्री गजेन्द्र सिंह खीवसर ने सोमवार को चिकित्सा विभाग के वरिष्ठ अधिकारियों के साथ एक आपात बैठक आयोजित कर संक्रमण को लेकर आवश्यक दिशा-निर्देश जारी किए। उन्होंने कहा कि भारत सरकार के अनुसार वर्तमान में सामने आया कोविड वैरियंट घातक नहीं है, लेकिन खोसी, जुकाम या बुखार जैसे लक्षण दिखने पर नागरिकों को तत्काल चिकित्सकीय परामर्श लेना चाहिए। उन्होंने संवेदनशील वर्ग जैसे बुजुर्गों, गर्भवती महिलाओं, गंभीर रोगियों

- वैरियंट घातक नहीं, फिर भी सतर्क रहें : खीवसर

व बच्चों को विशेष सतर्कता बरतने की सलाह दी।

चिकित्सा मंत्री खीवसर ने अधिकारियों से कहा कि चिकित्सा विशेषज्ञों ने भले ही स्थिति को गंभीर नहीं बताया हो, फिर भी अस्पतालों में जांच, दवाएं और उपचार की व्यवस्था पूरी तरह दुरुस्त रखी जाए। आईएलआई के लक्षण दिखने पर किसी भी मरीज को आवश्यक जांच और चिकित्सा तुरंत उपलब्ध होनी

चाहिए। बैठक के दौरान चिकित्सा विभाग की प्रमुख शासन सचिव गायत्री राठौड़ ने कहा कि राज्य के विभिन्न चिकित्सा संस्थानों में स्थापित ऑक्सीजन प्लांट्स की कार्यशीलता सुनिश्चित की जाए। उन्होंने निर्देश दिए कि जो प्लांट बंद हैं, उन्हें शीघ्र मरम्मत कर चालू कराया जाए। भारत सरकार द्वारा समय-समय पर कोविड को लेकर जारी दिशा-निर्देशों की पालना अनिवार्य रूप से की जाए।

सरकार ने आमजन से अपील की है कि घरबाएं नहीं, लेकिन एहतियात जरूर बरतें। लक्षण दिखने पर खुद को आइसोलेट करें, चिकित्सक से संपर्क करें और भीड़-भाड़ वाले स्थानों से बचें।

सीतापुरा से टोडी मोड़ तक प्रस्तावित मेट्रो परियोजना को लेकर बैठक

जयपुर। बजट घोषणा में शामिल सीतापुरा से टोडी मोड़ तक प्रस्तावित मेट्रो परियोजना को लेकर आज एक महत्वपूर्ण बैठक का आयोजन किया गया। बैठक की अध्यक्षता राज्य की उपमुख्यमंत्री दिया कुमारी ने की।

इस बैठक में परियोजना की संभावनाओं, आवश्यकताओं और व्यवहार्यता पर विस्तार से चर्चा की गई। उपमुख्यमंत्री ने अधिकारियों को निर्देश दिए कि इस परियोजना को जनता के हित में शीघ्रता से आगे बढ़ाया जाए और सभी तकनीकी एवं प्रशासनिक पहलुओं पर समुचित कार्ययोजना तैयार की जाए।

बैठक में अतिरिक्त मुख्य सचिव प्रवीण गुप्ता, प्रमुख शासन सचिव वैभव गालरिया, एनएचआई के आरओ प्रदीप, जयपुर मेट्रो के डायरेक्टर सहित अन्य वरिष्ठ अधिकारी उपस्थित रहे। इस अवसर पर उपमुख्यमंत्री दिया



उपमुख्यमंत्री दिया कुमारी ने की अध्यक्षता में प्रस्तावित मेट्रो परियोजना को लेकर बैठक का आयोजन किया गया।

कुमारी ने कहा कि यह मेट्रो परियोजना जयपुर शहर के यातायात को बेहतर

बनाने की दिशा में एक महत्वपूर्ण कदम है, जिससे नागरिकों को सुगम एवं

सुरक्षित सार्वजनिक परिवहन की सुविधा मिल सकेगी।

तिरंगा यात्रा का गलत फीडबैक देने पर कहा-सुनी

जयपुर। प्रदेश में ऑपरेशन सिंदूर के बाद भाजपा की ओर से तिरंगा यात्राओं का आयोजन किया जा रहा है। इसी को लेकर प्रदेश पर सभी जगह तिरंगा यात्राओं का आयोजन किया गया। जयपुर देहात दक्षिण जिले की तिरंगा यात्रा को लेकर फीडबैक के पदाधिकारी को गलत फीडबैक देने के मामले में जयपुर देहात दक्षिण जिला अध्यक्ष राजेश गुर्जर व तिरंगा यात्रा के प्रभारी भूपेंद्र सैनी के बीच भाजपा कार्यालय में जमकर कहा सुनी हुई। दोनों नेताओं के बीच भाजपा कार्यालय में हुई। इस दौरान भाजपा पूर्व अध्यक्ष अरुण चतुर्वेदी, पूर्व नेता प्रतिपक्ष राजेंद्र राठौड़ के बीच बचाव के बाद मामला शांत हुआ। हालांकि बताया जा रहा है कि पिछले कई दिनों से सैनी के द्वारा जयपुर देहात दक्षिण का गलत फीडबैक भाजपा प्रदेश नेताओं को देने के मामले में ये कहा सुनी हुई।



जयपुर। भाजपा की ओर से भारतीय सेना के शौर्य को नमन करने के लिए निकाली जा रही तिरंगा यात्रा की गुंज जयपुर में वाई 67 से पार्श्वद गणेश जाट, पूर्व मंडल अध्यक्ष राजेंद्र खरवासन, महामंत्री राजकुमार, वाई अध्यक्ष मानसिंह नरुका, समाजसेवी नरेंद्र हर्ष, गोपाल धीवाल, इसके के प्यारेलाल शर्मा, सत्यनारायण शर्मा, गिरिराज शर्मा, शंकर शर्मा, मोहन शर्मा, बनवारी शर्मा आदि शामिल थे।

पर देशभक्ति गीतों की गुंज के बीच निकली इस तिरंगा यात्रा में वाई 67 से पार्श्वद गणेश जाट, पूर्व मंडल अध्यक्ष राजेंद्र खरवासन, महामंत्री राजकुमार, वाई अध्यक्ष मानसिंह नरुका, समाजसेवी नरेंद्र हर्ष, गोपाल धीवाल, इसके के प्यारेलाल शर्मा, सत्यनारायण शर्मा, गिरिराज शर्मा, शंकर शर्मा, मोहन शर्मा, बनवारी शर्मा आदि शामिल थे।

लाखों के जेवर व नगदी चुराने वाली गैंग का पर्दाफाश, चार जने गिरफ्तार

चोरी का माल खरीदने वाला स्थानीय ज्वैलर्स भी पुलिस की गिरफ्त में आया

डीडवाना, (निर्स)। डीडवाना जिले की कुचामन पुलिस को बड़ी सफलता मिली है। पुलिस ने लाखों रुपए के जेवरात और नकदी चुराने वाली एक गैंग का पर्दाफाश करते हुए चार शातिर चोरों को गिरफ्तार किया है। साथ ही चोरी का माल खरीदने वाले एक ज्वैलर्स को भी पकड़ा है। पुलिस ने आरोपियों से 5500 ग्राम चांदी, चांदी के बर्तन और 100 ग्राम सोना भी बरामद किया है। साथ ही वारदात में इस्तेमाल की गई होंडा सिटी कार को भी जब्त किया है।

पुलिस के अनुसार यह चोर गैंग जयपुर, अजमेर, नागौर, भीलवाड़ा, अलवर, चुरू और सीकर जिलों में सक्रिय थी। राज्य के सात जिलों में इस गैंग के बदमाशों पर दर्जनों गंभीर अपराधिक मामले दर्ज हैं। अब पुलिस आरोपितों से पूछताछ कर रही है। पुलिस को चोरी, लूट सहित अनेक अपराधिक वारदातों का खुलासा होने की उम्मीद है। कुचामन के अतिरिक्त पुलिस अधीक्षक के मेनीचंद खारिया ने प्रेस कॉन्फ्रेंस में इस गैंग का खुलासा किया। उन्होंने बताया कि पाट दोनों कुचामन शहर के एक घर के ताले तोड़कर इन चोरों ने चोरी की वारदात को अंजाम दिया था। यह चोर इस मकान से सोने चांदी के आभूषण, चांदी के बर्तन सहित नगदी चुरा कर ले गए थे। साथ ही घर



कुचामन पुलिस ने लाखों के जेवर और नकदी चुराने वाली एक गैंग का पर्दाफाश किया।

में लगे सीसीटीवी कैमरा की डीवीआर मशीन भी उठाकर ले गए थे। घटना की गंभीरता को देखते हुए पुलिस ने जांच शुरू की और आसपास लगे 100 से अधिक सीसीटीवी कैमरे चेक किए। इस दौरान वारदात में एक कार में सवार चार-पांच व्यक्तियों द्वारा चोरी करने का इन्पुट सामने आया, जिस पर पुलिस ने चोरों की सघन तलाश की। पुलिस ने पेशेवर चोरों के साथ ही संदिग्ध और स्थानीय लोगों पर भी नजर रखी। इस दौरान सुरसुरा निवासी मुन्ना नामक एक व्यक्ति से जब पूछताछ की

गई तो उसने चोरी की वारदात में शामिल होने की बात स्वीकारी। साथ ही अपने अन्य साथियों के बारे में भी पुलिस को जानकारी दी। इसके बाद पुलिस ने कुचामन निवासी आसिफ उर्फ आसू को गिरफ्तार कर लिया। वहीं अजमेर की सेंट्रल जेल में बंद एक अन्य आरोपी प्रवीण कुमार को भी प्रोडक्शन वारंट पर गिरफ्तार कर लिया। इसके अलावा इन चोरों से चोरी का माल खरीदने वाले ब्यावर निवासी ज्वैलर्स भरत सोनी को भी गिरफ्तार किया गया।

अतिरिक्त पुलिस अधीक्षक ने बताया कि पुलिस की जांच में सामने आया है कि आरोपी दिन में सुने और बंद मकान की रेकी करते थे और रात को अपने साथियों को बुलाकर चोरी को अंजाम देते थे। उसके बाद माल को अपने साथियों के साथ भेज कर दिन में फिर से अपने काम धंधे पर चले जाते हैं, ताकि किसी को कोई शक नहीं हो। दिन के समय रेकी करते हुए सीसीटीवी कैमरा से बचने के लिए मुंह पर गमछा लपेट लेते थे और अपनी चाल भी बदल लेते थे, ताकि सीसीटीवी फुटेज में कोई इन्हें

■ आरोपियों से 5500 ग्राम चांदी, चांदी के बर्तन एवं 100 ग्राम सोना बरामद किया

■ कुचामन के एक मकान में संध्यमारी कर लाखों के जेवरात व नगदी चोरी किए थे

■ राज्य के सात जिलों में दर्जनों गंभीर अपराधिक मामलों में वांछित है गैंग के बदमाश

पहचान नहीं सके। अगर घर में भी सीसीटीवी कैमरे लगे होते हैं, तो उनकी डीवीआर मशीन खोलकर साथ ले जाते और सुनसान जगह फेंक देते। वारदात के समय अपने मोबाइल फोन भी घर पर ही छोड़ देते थे, ताकि घटनास्थल पर उनकी लोकेशन का पता नहीं चल सके। घटना के बाद बदमाश मुख्य रास्तों से नहीं जाकर अलग-अलग रास्तों और टोल नाकों को छोड़ते हुए अपने ठिकाने तक पहुंचते थे।

माध्यमिक शिक्षा बोर्ड की काँपी चैकिंग मामले में चार टीचर सस्पेंड

बीकानेर, (निर्स)। माध्यमिक शिक्षा बोर्ड अजमेर की काँपी जांच के प्रति सरकारी स्कूल के टीचर्स कितनी गंभीरता बरतते हैं, इसके कई उदाहरण पिछले दिनों सामने आया। इस पर माध्यमिक शिक्षा निदेशक आशीष मोदी ने गंभीर कार्रवाई करते हुए चार टीचर्स को सस्पेंड कर दिया है। इनमें किसी ने स्वयं को आवंटित काँपी अस्थायी टीचर्स को इस्तीफा के लिए सौंप दी तो किसी ने इसी का वीडियो बनाकर सोशल मीडिया पर भेज दिया। इतना ही नहीं कुछ टीचर्स तो काँपी की जांच का कुछ काम अपने परिजनों को सौंप दिया। काँपी के वीडियो तक सोशल मीडिया पर डाल दिए गए। माध्यमिक शिक्षा बोर्ड की रिपोर्ट पर निदेशालय ने निलंबन की कार्रवाई की है।

निदेशालय की ओर से जारी रिपोर्ट के मुताबिक बोर्ड की दसवीं क्लास की 2025 परीक्षा के गणित विषय की उत्तर पुस्तिकाओं के मूल्यांकन के संबंध में ओमप्रकाश सैनी, वरिष्ठ अध्यापक, राजकीय उच्च माध्यमिक विद्यालय, रेलवे स्टेशन, अलवर को आवंटित की गई। परीक्षक द्वारा उत्तर पुस्तिकाओं का मूल्यांकन सुरक्षित एवं गोपनीय रूप से नहीं कर इन्टरन कर रहे छात्रों के समक्ष खुली छोड़कर अन्य चले जाने से इसी विद्यालय की हिन्दी साहित्य की व्याख्याता मीनाक्षी अरोड़ा ने उत्तर

■ स्वयं के बजाय इन्टरन से काँपी चैक करवाई, महिला लेक्चरर ने देखा तो फोटो वीडियो वायरल किए

पुस्तिकाओं की फोटो खींचकर मीडिया में दे दी। उत्तर पुस्तिकाओं का मूल्यांकन गोपनीय रूप से नहीं किये जाने एवं कर्तव्य के प्रति धोर लापरवाही पूर्वक किये गये कृत्य के कारण जांच में दोषी पाये जाने पर मीनाक्षी अरोड़ा, व्याख्याता एवं ओमप्रकाश सैनी वरिष्ठ अध्यापक को तत्काल निलम्बित कर दिया गया।

इसी प्रकार माध्यमिक परीक्षा 2025 के संस्कृत विषय की उत्तर पुस्तिकाओं के मूल्यांकन के लिए भवरूदीन, वरिष्ठ अध्यापक, राजकीय उच्च माध्यमिक विद्यालय, बागोट, डीडवाना-कुचामन को आवंटित की गई। परीक्षक ने अपने साथी प्रदीप कुमार शर्मा, अध्यापक, राजकीय उच्च माध्यमिक विद्यालय, निम्बड़ी, मकरना का सहयोग लिया। प्रदीप कुमार शर्मा ने अपने पिता से भी केंजिंग करवाई गई। उत्तर पुस्तिकाओं का मूल्यांकन गोपनीय रूप से नहीं किये जाने एवं कर्तव्य के प्रति धोर लापरवाही पूर्वक किये गये कृत्य के कारण जांच में दोषी पाये जाने पर

भवरूदीन, वरिष्ठ अध्यापक एवं श्री प्रदीप कुमार शर्मा, अध्यापक को तत्काल निलम्बित कर दिया गया।

संस्कृत की काँपी किराना की दुकान पर चैक हो रही थी। इसका वीडियो भी बनाया गया। इसी वीडियो के आधार पर कार्रवाई की गई है। माध्यमिक परीक्षा संस्कृत विषय की 366 उत्तर पुस्तिकाएं शाला दर्पण पर पंजीकृत शिक्षक भवरूदीन, वरिष्ठ अध्यापक, राजकीय उच्च माध्यमिक विद्यालय, बागोट, डीडवाना-कुचामन को आवंटित की गई थी। मामले की शिकायत मिलने पर जिला शिक्षा अधिकारी ने जांच की, जिसमें पता चला कि काँपी चैक करने के बजाय भवरूदीन ने ये काँपी प्रदीप कुमार शर्मा, राट माध्यमिक विद्यालय, निम्बड़ी, मकरना को दे दी। काँपी चैक के बाद उसके पिता भी काँपी पर काम करते वीडियो में नजर आ रहे हैं। जांच में सामने आया है कि चारों टीचर्स ने गोपनीयता धंग करने का काम किया। किसी ने काँपी रिकार्ड पर ली और बाद में चैक करने के लिए दूसरे साथी को दे दी। किसी भी काँपी को आगे नहीं दिया जा सकता। इसी तरह काँपी को खुला छोड़ने की शिकायत करने के बजाय महिला टीचर ने उसका फोटो और वीडियो मीडिया को दिया लेकिन अपने विभाग को सूचना नहीं दी। ऐसे में प्रकरण के संबंध में प्रमाण देने वाली टीचर पर भी कार्रवाई की गई है।

नीट छात्रा की आत्महत्या का मामला : जान देने के लिए उकसाने का मुकदमा दर्ज

कोटा, (निर्स)। जम्मू-कश्मीर से कोटा आकर मेडिकल एंटेंस एजाम नीट यूजी की तैयारी कर रही छात्रा की आत्महत्या का मामला 25 मई को सामने आया था। इस मामले में कोटा की महावीर नगर थाना पुलिस ने आत्महत्या के लिए उकसाने का प्रकरण दर्ज किया है।

थानाधिकारी महावीर नगर रमेश कविया ने बताया कि घटनाक्रम के बाद छात्रा के शव को मेडिकल कॉलेज के नए अस्पताल की मोर्चरी में रखवा दिया था। परिजनों को भी संबंध में सूचना दी गई थी। परिजन मंगलवार सुबह कोटा

■ परिजनों के अनुसार बालिका कुछ मानसिक रूप से भी परेशान थी और उसकी दवाइयां भी चल रही थी

■ छात्रा ने किसी युवक से बात करते हुए ही घटना को अंजाम दिया था, मृतक छात्रा के परिजन बिना पोस्टमार्टम के शव ले जाना चाहते थे

पहुंचे। उन्होंने आत्महत्या के संबंध में शिकायत दी है। सुप्रीम कोर्ट के दिशा निर्देशों के अनुसार इस मामले में भी भारतीय न्याय संहिता की धारा 108 के तहत आत्महत्या के लिए उकसाने का प्रकरण दर्ज किया जाएगा। जानकारी के

अनुसार छात्रा ने किसी युवक से बात करते हुए ही घटना को अंजाम दिया था। मृतक छात्रा के परिजन बिना पोस्टमार्टम के शव ले जाना चाहते थे। वह जम्मू-कश्मीर से आने के पहले भी यह बात कर चुके थे। कोटा पहुंचने के बाद भी

पुलिस से उन्होंने यही बात कही थी। हालांकि सुप्रीम कोर्ट के हाल ही में दिए दिशा-निर्देश का हवाला देते हुए पुलिस ने पोस्टमार्टम को जरूरी बताया। परिजनों से समझाइश की। इसके बाद परिजनों ने पोस्टमार्टम में सहमति दी है। महावीर नगर थानाधिकारी रमेश कविया ने बताया कि परिजनों के अनुसार बालिका कुछ मानसिक रूप से भी परेशान थी और उसकी दवाइयां भी चल रही थी। सुप्रीम कोर्ट के दिशा निर्देश अनुसार हमने मुकदमा दर्ज किया। उसके बाद ही पूरा क्लियर हो जाएगा।

आबकारी विभाग के दो कर्मचारियों ने नाबालिग से कुकर्म किया

बताया जा रहा है कि आरोपी तीन दिन से बच्चे का शोषण कर रहे थे

अनूपगढ़, (निर्स)। श्रीगंगानगर आबकारी विभाग के दो कर्मचारियों के नाबालिग से कुकर्म का मामला सामने आया है। बच्चे ने घटना की जानकारी परिवार को दी। गुस्साए परिवार और पड़ोसियों ने एक्साइज ऑफिस में हंगामा कर दिया। भीड़ ने एक आरोपी को पीट दिया, जबकि दूसरा आरोपी मौके से फरार हो गया। घटना सोमवार रात आठ बजे अनूपगढ़ के आबकारी निरोधक दल के ऑफिस की है। बताया जा रहा है कि आरोपी तीन दिन से बच्चे का शोषण कर रहे थे।

एसएचओ ईश्वर जांगिड़ ने बताया कि पीड़ित नाबालिग अपने दोस्तों के साथ प्राचीन गढ़ क्षेत्र में क्रिकेट खेलने जाता था, जहां आबकारी निरीक्षक दल का भी ऑफिस है। इसी दौरान आबकारी निरोधक दल के सिपाही प्रताप सिंह और प्राइवेट ऑपरेटर देवीलाल बीते 3 दिनों से उसके साथ मारपीट कर कुकर्म कर रहे थे। रात को भी दोनों आरोपियों ने नाबालिग से मारपीट कर बारी-बारी से कुकर्म किया।

परिजनों ने बताया कि बच्चे को

आरोपी डराया-धमका रहे थे, इसी कारण उसने किसी को कुछ नहीं बताया। दर्द से तड़पता हुआ पीड़ित रात करीब आठ बजे रोता हुआ घर पहुंचा। बार-बार पछुने पर भी वह कुछ बताने को तैयार नहीं था, लेकिन हिम्मत कर उसने घटना के बारे में बताया। इसके बाद परिजन, पड़ोसी और अन्य स्थानीय लोग आबकारी कार्यालय पहुंच गए। भीड़ की आता देख एक कार्मिक मौके से फरार हो गया।

एसएचओ ईश्वर जांगिड़ ने

बताया कि दोनों आरोपियों के खिलाफ मामला दर्ज किया जा चुका है और पुलिस मामले की गंभीरता से जांच कर रही है। इससे पहले मारपीट की सूचना पर रात 11 बजे पुलिस एक्साइज ऑफिस पहुंची थी। भीड़ से घिरे आरोपी को पुलिसकर्मियों ने बड़ी मुश्किल से छुड़ाया। रात को ही परिवार की शिकायत पर मामला दर्ज कर लिया गया। वहीं, बीकानेर आबकारी जोन के एडिशनल कमिश्नर रियाजुद्दीन उस्मानी ने मामले की जांच के निर्देश दिए हैं।

नाबालिग से अश्लील हरकतें

अजमेर, (कासं)। नसीराबाद रेलवे स्टेशन पर एक नाबालिग बालिका के साथ अश्लील हरकतें और जबरदस्ती का प्रयास करने का गंभीर मामला सामने आया है। पीड़िता के पिता की

■ पीड़िता के पिता की शिकायत पर पॉक्सो एक्ट सहित अन्य धाराओं में मामला दर्ज हुआ

शिकायत पर नसीराबाद सिटी थाने में पॉक्सो एक्ट सहित अन्य धाराओं में मामला दर्ज कर लिया गया है और जांच शुरू कर दी गई है।

जानकारी के अनुसार पीड़ित पिता ने बताया कि उनकी नाबालिग पुत्री कोचिंग करती है। वह गत 21 मई को सांवरिया सेठ और चित्तोड़गढ़ से दर्शन कर लौट रही थी। नसीराबाद रेलवे स्टेशन पर सुबह जब वह उतरी तब एक परिचित युवक उसे मिला और बातचीत करते हुए बहला-कुसलाकर एकांत स्थान पर ले गया। वहां उसने अश्लील हरकतें करते हुए जबरदस्ती का प्रयास किया। जब नाबालिग ने विरोध किया तो आरोपी ने उसे धमकाया कि यदि उसने किसी को बताया तो उसका जीना मुश्किल कर देगा। पीड़िता के अनुसार आरोपी युवक के साथ उसके दो अन्य साथी भी मौजूद थे। जब बालिका घर पहुंची तो उसकी गर्दन पर नाखून के निशान देखकर परिजनों को संदेह हुआ। पूछताछ करने पर पीड़िता ने आपबीती सुनाई। इसके बाद जब परिजनों ने आरोपी को फोन कर बात की तो उसने लड़की को उठा ले जाने की धमकी दी। इतना ही नहीं उसके साथियों ने भी फोन पर गाली-गलौच कर धमकी दी। पुलिस ने मुकदमा दर्ज कर जांच शुरू कर दी है।

प्रसूता की मौत के बाद चिकित्सक के खिलाफ कार्रवाई की मांग

■ सरगरा समाज ने धरना प्रदर्शन कर मुख्यमंत्री के नाम कलेक्टर को ज्ञापन सौंपा

■ घटना के दूसरे दिन डॉक्टर के खिलाफ कोतवाली थाने में मामला दर्ज कराया गया था, अभी तक कार्रवाई नहीं हुई

सीएमएचओ ने तीन दिन में जांच कर कार्रवाई का आश्वासन दिया था, लेकिन अभी तक कोई कार्रवाई नहीं हुई। सीएमएचओ के तीन दिन आश्वासन देने के बाद भी प्रसूता की मौत को लेकर गठित कमेटी द्वारा जांच रिपोर्ट नहीं देने से सरगरा समाज में आक्रोश फैल गया। वहीं कलेक्टर को ज्ञापन देने के लिए जाते समय सरगरा समाज ने जिला कलेक्टर को बाहर आकर ज्ञापन लेने के लिए मांग करने लगे, लेकिन जिला कलेक्टर के बाहर नहीं आने पर नाराज समाज के लोगों ने आहोर चौराहे से अस्पताल जाने वाली सड़क को करीब आधे घंटे तक जाम कर दिया और जमकर प्रदर्शन किया। पुलिस ने समझाइश कर लोगों को शांत कराया, लेकिन उन्होंने कहा कि जब तक डॉक्टर के खिलाफ कार्रवाई नहीं होगी, तब तक धरना जारी रखेंगे।

मृतक महिला के जेट जेठाराम ने बताया कि सियाण के चांदणा निवासी खुशबू पत्नी जितेन्द्र कुमार सरगरा के

डिलीवरी के समय दर्द होने पर जिला मुख्यालय स्थित एमसीएस हॉस्पिटल लेकर आए थे। जहां मौजूद महिला डॉ. कमला भारती ने उसका इलाज शुरू किया। डॉक्टर ने कहा था कि शाम तक बच्चे तक डिलीवरी हो जाएगी और इलाज शुरू कर दिया। शाम तक डॉक्टर कहती रही कि सब कुछ नॉर्मल है। डिलीवरी भी नॉर्मल हो जाएगी। जिसके बाद शाम होते-होते डॉक्टर कमला ने कहा कि ऑपरेशन करना पड़ेगा। परिजनों ने इसकी सहमति दे दी।

करीब रात आठ बजे डॉ. कमला भारती खुशबू को ऑपरेशन थिएटर ले गईं। इसके बाद बाहर से बेहोशी (एनेस्थीसिया) के लिए इंजेक्शन मंगवाया। एक के बाद एक दो इंजेक्शन खुशबू को लगा दिए। इंजेक्शन लगाने के बाद उसकी तबीयत बिगड़ गई, जिससे उसकी मौत हो गई। जिसकी डॉक्टर ने हमें कोई जानकारी नहीं दी और रात नौ बजे पाली रेफर कर दिया। खुशबू की धड़कन नहीं चल रही थी। परिजनों ने कहा कि खुशबू हिल-डुल भी नहीं रही थी। इस पर कमला भारती ने कहा कि बेहोशी के इंजेक्शन लगे हैं, इसलिए नहीं हिल रही है। इसे पाली ले जाओ। परिजन एंबुलेंस से रात 9.30 बजे पाली के लिए रवाना हुए। जालोर से 20 किलोमीटर चलने के बाद प्रसूता का आहोर के प्राइवेट हॉस्पिटल में चेक कराया, जिसमें डॉक्टर ने बताया कि उसकी एक घंटे पहले मौत हो चुकी थी। सरगरा समाज ने ज्ञापन सौंपकर चिकित्सक के खिलाफ कार्रवाई करने की मांग की गई। इस दौरान काफी संख्या में सरगरा समाज के लोग मौजूद रहे।



स्वच्छ भारत मिशन एसबीएम के प्रदेश समन्वयक के.के. गुप्ता ने डूंगरपुर जिले के दोवड़ा ब्लाक में चयनित दोवड़ा, फलौज एवं पगारा पंचायत के मॉडल तालाब का निरीक्षण किया

तालाबों की साफ सफाई और उनमें जमी मिट्टी को बाहर निकाल कर उन्हें गहरा करने के लिए मनरेगा के श्रमिकों को लगाया गया है और कार्य की निगरानी के लिए प्रभाी अधिकारी भी नियुक्त किए गए हैं। इस साल मानसून की मेहर रही तो डूंगरपुर जिले की यह मेहनत ऐसा रंग लाएगी कि देश विदेश में यह एक बेजोड़ उदाहरण बन जाएगी।

राज्य सरकार की मंशा के अनुरूप एक बार फिर डूंगरपुर जिले में जल संचय

का बीड़ा उठाया गया है। जिले के दस ब्लाक में चयनित सौ तालाबों की जलभराव क्षमता बढ़ाने जलआवक मार्गों से अवरोध हटाए जा रहे हैं, तालाब की डिसल्टिंग का ज़रूरी है। झाड़ियों की कटाई, पालों की मरम्मत और सौंदर्यकरण के कार्य किए जा रहे हैं।

एसबीएम के प्रदेश समन्वयक के.के. गुप्ता ने डूंगरपुर जिले के दोवड़ा ब्लाक में चयनित दोवड़ा, फलौज एवं पगारा पंचायत के मॉडल तालाब का

निरीक्षण किया और इनमें चल रहे कार्यो और तालाबों की बदलती तस्वीर पर संतोष जताया। गुप्ता ने अधिकारियों और कार्मिकों का हौसला बढ़ाते हुए कहा कि जल संचय के लिए बहाया जा रहा यह पसीना व्यर्थ नहीं जाएगा। उन्होंने वेलडन कहकर सभी की सराहना की और उन्होंने प्रशासन की कार्यशैली की सराहना की। गुप्ता ने जन साधारण से अपील की है कि वे जिले के तालाबों की गहराई बढ़ाने और उनका सौंदर्यकरण

■ स्वच्छ भारत मिशन के प्रदेश समन्वयक के.के. गुप्ता की पहल पर कलेक्टर अंकित कुमार सिंह ने जल क्रान्ति की अनूठी मुहिम शुरू कराई

करने की इस पवित्र मुहिम में एक दिन का श्रमदान कर अपना योगदान प्रदान करें और अपनी क्षमता अनुरूप तालाब की डिसल्टिंग (मिट्टी निकालने) कार्य में हाथ बढ़ाएं। साथ ही प्रदेश के मुख्यमंत्री भजनलाल शर्मा के जल संचय अभियान को अपना अभियान बना कर सफल बनाएं। मानसून के दौरान यह तालाब जल संचय का संगीत सुनाएंगे और जनजीवन और पशुओं के लिए पर्याप्त पानी की उपलब्धता सुनिश्चित हो सकेगा। गुप्ता द्वारा किए निरीक्षण के दौरान अतिरिक्त विकास अधिकारी गिरीश कलाल, सहायक अभियंता पुनमचंद मेघवाल, दयाशंकर परमार, जेटीए कीर्ति वैष्णव, ग्राम विकास अधिकारी प्रेमशंकर परमार सहित मेट एवं ग्रामीण मौजूद थे।

विधवा के घर से 5.50 लाख की नगदी और जेवर चोरी



वारदात के बाद संदूक घर से लगभग 500 मीटर दूर खेत में मिली, जिसके ताले और कुंदे टूटे हुए थे।

■ महिला की चार बेटियों की शादी अगले महीने प्रस्तावित थी, जिसके लिए उसने रकम व जेवर घर में रखे थे

■ महिला संती देवी ने बताया कि यह रकम बेटे की सड़क दुर्घटना में मौत के बाद मिले बीमा क्लेम से प्राप्त हुई थी

गए। सुबह करीब छह बजे जब संती देवी की नींद खुली तो घर के मुख्य दरवाजे की कुंडी अंदर से लगी मिली। संदेह होने पर पीछे जाकर देखा तो खिड़की की जाली टूटी हुई थी। जांच करने पर एक संदूक गायब मिली और दूसरी संदूक टूटी हुई मिली। महिला ने तत्काल आस-पास के लोगों को सूचित किया और नारायणपुर थाने में सूचना दी। सूचना के बाद मौके पर पहुंची पुलिस ने घटनास्थल का मुआयना किया। खोजबीन के दौरान एक संदूक घर से लगभग 500 मीटर

दूर खेत में मिली, जिसके ताले और कुंदे टूटे हुए थे। संती देवी ने बताया कि यह रकम और जेवर उनके बेटे की सड़क दुर्घटना में मौत के बाद मिले बीमा क्लेम से प्राप्त हुए थे, जिन्हें उन्होंने चार बेटियों की शादी के लिए सहेजकर रखा था। अब यह पूरी पुंजी चोरी हो जाने से वे बेहद सदमे में हैं। पीड़िता एक गरीब विधवा महिला हैं और परिवार में कमाने वाला कोई नहीं है। उन्होंने प्रशासन से न्याय की मांग की है। पुलिस ने मामला दर्ज कर जांच शुरू कर दी है।

पैरा एथलीट सुमित अंतिल और महेंद्र गुर्जर ने भाला फेंक स्पर्धा में जीते स्वर्ण पदक



नॉटविल (स्विट्जरलैंड), 27 मई। भारतीय पैरा एथलीट सुमित अंतिल और महेंद्र गुर्जर ने विश्व पैरा एथलेटिक्स ग्रैंड प्रिक्स 2025 में पुरुषों की भाला फेंक स्पर्धाओं को दो श्रेणियों में स्वर्ण पदक जीते। भारतीय खेल प्राधिकरण (साई) से प्राप्त जानकारी के अनुसार पैरालिंपिक में दोहरा स्वर्ण पदक जीतने वाले सुमित अंतिल ने नॉटविल वर्ल्ड पैराएथलेटिक्स ग्रैंड प्रिक्स 2025 में पुरुष एफ 64 श्रेणी में 72.35 मीटर भाला फेंक कर में शीर्ष स्थान हासिल किया। महेंद्र गुर्जर ने एफ 42 वर्ग में 61.17 मीटर भाला फेंक कर विश्व रिकॉर्ड बनाने के साथ स्वर्ण पदक जीता है। उन्होंने शुरुआती दो प्रयास 56.11 और 55.51 मीटर भाला फेंका। उल्लेखनीय है कि स्विट्जरलैंड के नॉटविल में 23 से 26 मई तक विश्व पैरा एथलेटिक्स ग्रैंड प्रिक्स 2025 का आयोजन किया गया था।

नॉर्वे शतरंज के पहले दौर में मैग्नस कार्लसन ने डी. गुकेश को हराया

स्टॉवेंजर (नॉर्वे), 27 मई। नॉर्वे शतरंज के पहले दौर में भारतीय ग्रैंड मास्टर डी गुकेश को मैग्नस कार्लसन से हार का सामना करना पड़ा। वहीं, महिला वर्ग में भारत की हम्पी कोनेरू ने वैशाली रमेशबाबू को हराकर दिन की शुरुआत की। दुनिया के नंबर एक खिलाड़ी मैग्नस कार्लसन ने संकेद मोहरों के साथ खेलते हुए नॉर्वे शतरंज के पहले दौर में मौजूदा विश्व चैंपियन डी गुकेश को हराया और चार घंटे से अधिक समय तक चले मैच में अपनी विशेषज्ञता का प्रदर्शन करते हुए पूरे तीन अंक हासिल किए। यह मुकाबला 55 चालों के बाद समाप्त हुआ, जिसमें कार्लसन ने भारतीय खिलाड़ी की एक चूक का फायदा उठाते हुए मैच अपने पक्ष में कर लिया। महिला वर्ग में भारत की हम्पी कोनेरू ने वैशाली रमेशबाबू के खिलाफ निर्णायक जीत दर्ज की। हम्पी ने शीत और सटीक खेल का प्रदर्शन करते हुए अंतिम चरण में वैशाली की गलती का फायदा उठाते हुए जीत हासिल की। अमेरिका के हिकारू नाकामुरा और फेबियानो कारुआना के बीच रोमांचक मुकाबला हुआ। खेल के दौरान नाकामुरा ने ड्रा का प्रस्ताव रखा, लेकिन कारुआना ने काले मोहरों से खेलते हुए मुकाबला जीत लिया। वेई यी और अर्जुन एर्रिगैसी के बीच हुआ मुकाबला ड्रा रहा। इसके बाद 'आर्मागंडन' नामक शानदार खेल में अर्जुन ने वेई यी के दबाव से निकलते हुए जीत दर्ज की।

ड्रीम यूटीटी जूनियर्स टूर्नामेंट कल अहमदाबाद में होगा शुरू

अहमदाबाद, 27 मई। ड्रीम स्पोर्ट्स फाउंडेशन (डीएसएफ) और अल्टीमेट टेबल टेनिस (यूटीटी) के सहयोग से अहमदाबाद में 29 मई से शुरू होने वाले ड्रीम यूटीटी जूनियर टूर्नामेंट में आठ टीमों के 16 खिलाड़ी खेलेंगे। अहमदाबाद के ईकेए एरिना में होने 29 मई से आठ जून तक होने वाले इस अंतर-15 टेबल टेनिस टूर्नामेंट में देश भर के 16 प्रतिभाशाली खिलाड़ी अपना प्रदर्शन करेंगे। इसमें आठ-आठ लड़के और लड़कियों के वर्ग खिलाड़ी हैं। इन खिलाड़ियों को आठ फ्रेंचाइजों में जगह दी गई है। यह टूर्नामेंट 11 दिनों तक चलेगा। इसमें पहले टाउप चरण के मुकाबले खेले जायेंगे। सेमीफाइनल सात जून और फाइनल आठ जून को खेला जाएगा।

क्वलीफायर-एलिमिनेटर मुकाबलों पर तेज बारिश का साया

चंडीगढ़, 27 मई। चंडीगढ़ के पास बने मुल्लापूर क्रिकेट स्टेडियम में होने वाले इंडियन प्रीमियर लीग के प्लेऑफ मुकाबलों पर बारिश का खतरा मंडरा रहा है। चंडीगढ़ में मौसम विभाग के डायरेक्टर सुरेंद्र पॉल ने अनुमान बताया है कि 29 और 30 मई को यहां बारिश के साथ तेज हवा भी चलेगी। इसका असर चंडीगढ़, पंजाब और हरियाणा में दिखाई देगा। समस्या यह है कि मुल्लापूर स्टेडियम में इंडियन प्रीमियर लीग के प्लेऑफ मुकाबले भी 29 और 30 मई को ही खेले जाने हैं। मौसम विभाग की इस चेतावनी पर पंजाब क्रिकेट एसोसिएशन का कहना है कि उनकी ओर से दोनों मैचों की पूरी तैयारी है। दोनों दिनों में बारिश कैसी होती है, इस पर उनकी नजर रहेगी। बता दें कि 22 मार्च से चल रहा इंडियन प्रीमियर लीग टूर्नामेंट अब अपने अंतिम चरण में है, 28 मई को कोई मैच नहीं है। क्वलीफायर-1 और एलिमिनेटर मुकाबले मुल्लापूर क्रिकेट स्टेडियम में होने हैं। हालांकि, इनमें कौन सी टीमों भिड़ेंगी, इसका फैसला आज के मैच के बाद होगा।

सूर्यकुमार यादव एक सीजन में सबसे ज्यादा रन बनाने वाले बल्लेबाज बने

मुंबई, 27 मई। मुंबई इंडियंस के लिए एक सीजन में सबसे ज्यादा रन बनाने का रिकॉर्ड सूर्यकुमार यादव के नाम है। सूर्यकुमार यादव ने जारी सीजन में 14 पारियों में 640 रन बनाए हैं। वह आईपीएल 2025 में सबसे ज्यादा रन बनाने वाले तीसरे बल्लेबाज बन गए हैं। सूर्यकुमार ने जारी सीजन में पांच अर्धशतक लगाए हैं। महान क्रिकेटर सचिन तेंदुलकर ने मुंबई इंडियंस के लिए 2010 में एक सीजन में सबसे ज्यादा रन बनाने का रिकॉर्ड बनाया था। उन्होंने 618 रन बनाए थे। मुंबई इंडियंस के पूर्व बल्लेबाज सचिन का ये रिकॉर्ड 15 साल तक कायम रहा। आईपीएल 2025 में भी सूर्यकुमार यादव ने एक सीजन में मुंबई के लिए सबसे ज्यादा रन बनाए थे।

पंत ने बिखेरी चमक मगर जीत के साथ आरसीबी शीर्ष दो पर

लखनऊ, 27 मई। रिषभ पंत (118 नाबाद) के शानदार शतक पर विराट कोहली (54) और कप्तान जितेश शर्मा (85) के अर्धशतक भारी पड़ गये जिसके चलते रॉयल चैलेंजर्स बेंगलुरु ने मंगलवार को इंडियन प्रीमियर लीग 2025 के मुकाबले में लखनऊ सुपर जयंट्स को आसानी से छह विकेट से हरा कर अंकतालिका में शीर्ष दो टीमों में अपनी जगह पक्की कर ली। अटल बिहारी वाजपेयी इकाना स्टेडियम पर एलएसजी ने पहले खेलते हुये तीन विकेट पर 227 रन बनाये जिसके जवाब में आरसीबी ने विजय लक्ष्य आठ गेंद शेष रहते चार विकेट खोकर हासिल कर लिया।

बेंगलुरु के लिये विराट कोहली ने फिल साल्ट (30) के साथ तेज शुरुआत की और दोनों ने पहले पाँच प्ले में दस से ऊपर के रन औसत से 61 रन बना लिये थे मगर साल्ट छठे ओवर में आकाश सिंह का शिकार बन कर पवेलियन लौट गये। उधर कोहली ने रन रफ्तार कम नहीं होने दी मगर वह भी अपना अर्धशतक पूरा होने के बाद ज्यादा समय तक क्रीज पर नहीं टिक सके और आवेश खान की गेंद पर आउट हो गये। इससे पहले विलियम ओरुक् ने रजत पाटीदार (14) और लियम लिविंग्स्टन (0) को लगातार दो गेंदो पर आउट कर एलएसजी की उम्मीदों को हवा दी मगर जितेश शर्मा ने मंयक अठावाल (41) के साथ मिल कर अपनी टीम को जीत दिला दी। जितेश ने अपनी मैच जिताऊ पारी के दौरान मात्र 33 गेंदो



पर आठ चौके और छह छक्के लगाये जबकि दूसरे छोर पर मयंक ने 23 गेंदों की पारी में पांच चौके जड़े। इससे पहले पंत और मिचेल मार्श (67) ने 152 रनों की बेहतरीन साझेदारी कर इकाना के मैदान पर एलएसजी का सबसे बड़ा स्कोर बनाया। इंग्लैंड दौर से पहले पंत का फार्म में लौटना भारतीय खेमे के लिये सुखद अहसास लेकर आया है। आईपीएल के मौजूदा सत्र के सबसे मंहगे खिलाड़ी रिषभ का बल्ला एक मैच को छोड़कर अब तक पूरे टूर्नामेंट में शांत रहा था मगर मैथ्यू ब्रीज़के (14) के जल्द आउट होने के बाद क्रीज पर आये पंत के तेवर आज आक्रामक थे। उन्होंने मैदान पर आते ही मैदान के चारों ओर शानदार चौकों और छक्कों की बरसात शुरु कर दी और देखते ही देखते उन्होंने मौजूदा आईपीएल सत्र में अपना दूसरा अर्धशतक 29 गेंदों पर सुयश शर्मा को सीमा रेखा के पार पहुंचा कर किया।

देश-विदेश के सोलह खिलाड़ियों को सॉफ्ट हॉकी एक्सिलेंसी अवार्ड



जयपुर, 27 मई। एमेच्योर सॉफ्ट हॉकी फेडरेशन ऑफ इंडिया और राजस्थान सॉफ्ट हॉकी एसोसिएशन द्वारा आयोजित अंतरराष्ट्रीय एवं राष्ट्रीय खिलाड़ियों के सम्मान समारोह में देश-विदेश के 16 उ्कृष्ट खिलाड़ियों को 'सॉफ्ट हॉकी एक्सिलेंसी अवार्ड' से सम्मानित किया गया।

समारोह जयपुर स्थित विधानसभा के कांस्टीट्यूशनल क्लब में संघर्ष हुआ, जहां उप मुख्यमंत्री दीपा कुमारी और मुख्य सचेतक जोगेश्वर गर्ग ने खिलाड़ियों को सम्मानित किया। ये खिलाड़ी अंतरराष्ट्रीय एवं राष्ट्रीय प्रतियोगिताओं तथा पहली सॉफ्ट हॉकी लीग में अपने उल्लेखनीय प्रदर्शन के लिए चयनित किए

गए थे। सम्मान प्राप्त करने वाले खिलाड़ियों में सीनियर पुरुष वर्ग से 6, सीनियर महिला वर्ग से 5, जूनियर बालक वर्ग से 3 तथा जूनियर बालिका वर्ग से 2 खिलाड़ी शामिल हैं।

इस अवसर पर कार्यक्रम की अध्यक्षता विधानसभा में मुख्य सचेतक जोगेश्वर गर्ग, राजदीपक रस्तोगी कुमार लाखोटिया, डॉ. एम.एल. स्वर्णकार, प्रो. अमरीका सिंह, डॉ. अनुराग तोमर, आईजी संदीप चौहान और पूर्व ओलंपियन गोपाल सैनी, पूर्व कुलपति जे पी शर्मा, चंद्रशेखर दुबे (भाजपा किसान मोर्चा अध्यक्ष), राजेंद्र सिंह (भाजपा प्रबुद्धजन प्रकोष्ठ) विशिष्ट अतिथि के रूप में उपस्थित थे। उप मुख्यमंत्री दीपा कुमारी

पी एंड टी क्रिकेट क्लब (इंडिया पोस्ट) ने अरावली क्रिकेट क्लब को हराया



जयपुर, 27 मई। जयपुर जिला क्रिकेट संघ द्वारा आयोजित अनुराग मिश्रा स्मृति भी डिवीजन लीग के नॉक आउट मुकाबले में के एल सैनी स्टेडियम पर खेले गए पहले सेमी फाइनल मैच में पी एंड टी क्रिकेट क्लब (इंडिया पोस्ट) ने अरावली क्रिकेट क्लब को 58 रनों से हराकर फाइनल में प्रवेश किया।

पी एंड टी क्रिकेट क्लब (इंडिया पोस्ट) ने टॉस हारकर पहले बल्लेबाजी करते हुए नरेश गहलोत के 55 रन, रजत

छपरवाल के 34 रन, सौरभ चौहान के 39 रन, अजीम अख्तर के 23 रन, भैरा राम के 85 रनों से 40 ओवर में 9 विकेट पर 267 रन बनाए। अरावली क्रिकेट क्लब के लिए जय गोगयल ने 48 पर 2, देवेंद्र शर्मा ने 39 पर 2, शोभित मिश्रा, अमर सोनी व जुनेद अगवान ने एक – एक विकेट लिया। जवाबी पारी में अरावली क्रिकेट क्लब ने शोभित मिश्रा के 28 रन, कुणाल सिंह के 45 रन, देवेंद्र शर्मा के 50 रन, जय गोगयल के 16 रन हंसराज रोलानिया के 26 रन व रिषभ मोदी के 24 रनों से 40 ओवर में 9 विकेट पर 209 रन ही बना सकी। पी टी क्रिकेट क्लब के लिए भैरा राम ने 44 पर 2, सुनील श्योराम ने 27 पर 2, चंद्र पाल सिंह ने 29 पर 2, रवि शर्मा, नरेश गहलोत व रजत छपरवाल ने एक – एक विकेट लिया। दूसरा सेमी फाइनल मैच यूनियन क्रिकेट क्लब व श्री भवानी निकेतन पब्लिक स्कूल के मध्य खेला जाएगा।

खेल विभाग के सचिव नीरज के. पवन ने जांच प्रक्रिया पर लगाई रोक

जयपुर, 27 मई। राजस्थान क्रिकेट एसोसिएशन की एड-हॉक कमेटी के कन्वीनर जयदीप बिहाणी और कमेटी के चार सदस्यों के बीच चल रहा विवाद धर्मने का नाम ही नहीं ले रहा है। पाली क्रिकेट संघ के सचिव धर्मवीर सिंह शेखावत की अपील पर अपीलीय अधिकारी और खेल विभाग के शासन सचिव नीरज के पवन ने पूरी जांच प्रक्रिया पर रोक लगा दी है।

जयपुर, 27 मई। राजस्थान क्रिकेट एसोसिएशन का विवाद इस आदेश से आरसीए की एड-हॉक कमेटी में चल रहे विवादों को और परवाज लगने वाला है। डॉ. नीरज के पवन ने बताया कि 24 अप्रैल के आदेश पर आगामी आदेशों तक रोक लगा दी है। मामले में अगली सुनवाई अब 14 जुलाई को होगी। शिकायत के आधार पर उप रजिस्ट्रार, पाली ने गत 24 अप्रैल को जो जांच के आदेश दिए थे, वो नियम विरुद्ध थे। नीरज पवन ने स्पष्ट तौर पर कहा कि 14 जुलाई को पाली क्रिकेट संघ के खिलाफ अगर दस्तावेजों में कोई भी अनियमितता

पाई जाती है तो जांच पर लगी रोक हटाई भी जा सकती है।

अपीलीय अधिकारी का ये रहा आदेश उप रजिस्ट्रार, पाली द्वारा दिनांक 24.04.2025 को पारित किया गया आदेश राजस्थान खेल नियम, 2004 के नियम 8 की अनुपालना बिना ही जारी किया गया है। शिकायतकर्ता रमेश चौधरी जिला क्रिकेट संघ पाली से संबंधित किसी भी क्रिकेट संघ का शिकायत के समय 17 अप्रैल 25 को सदस्य नहीं था। इसलिए उसके पास खेल अधिनियम, 2005 के तहत शिकायत करने या कार्यवाही शुरू करने की माँग करने के लिए अपेक्षित अधिकार नहीं है। रमेश चौधरी द्वारा शिकायत में लगाये गये आरोप वर्ष 2011 से संबंधित हैं, जिन पर इतने समय बाद विचार किया जाना उचित नहीं है।

आईपीएल 2025 फाइनल में गुंजेगा जय हिंद! बीसीसीआई ने तीनों सेना प्रमुखों और सैनिकों को भेजा निमंत्रण

नई दिल्ली, 27 मई। भारतीय क्रिकेट कंट्रोल बोर्ड (बीसीसीआई) के सचिव देवजीत सैकिया ने कहा कि तीनों सेनाओं के प्रमुखों, शीर्ष रैंक वाले अधिकारियों और सैनिकों को इंडियन प्रीमियर लीग (आईपीएल) के फाइनल के लिए निमंत्रण भेजा गया है, जो 3 जून को अहमदाबाद में होगा। आईपीएल का खिताबी मुकाबला 3 जून को अहमदाबाद के नरेंद्र मोदी स्टेडियम में होगा। भारत और पाकिस्तान के बीच सीमा पार तनाव के कारण टूर्नामेंट के चल रहे संस्करण को 9 मई को अस्थायी रूप से निलंबित कर दिया गया था, जिसमें पहलागाम आतंकी हमले के जवाब में भारतीय सशस्त्र बलों ने ऑपरेशन सिंदूर भी चलाया था। बीसीसीआई द्वारा यह कदम ऑपरेशन की सफलता का जश्न मनाने के उद्देश्य से उठाया गया है। सैकिया ने एएनआई को बताया कि हमने ऑपरेशन सिंदूर की सफलता का जश्न मनाने के लिए अहमदाबाद में होने वाले आईपीएल फाइनल के लिए सभी भारतीय सशस्त्र सेना प्रमुखों (जनरल उपेंद्र द्विवेदी, थल सेना प्रमुख, एडमिरल दिनेश के त्रिपाठी, नौसेना प्रमुख और एयर चीफ मार्शल अमर प्रीत सिंह, वायु सेना प्रमुख), शीर्ष रैंक के अधिकारियों और सैनिकों को आमंत्रित किया है। ऑपरेशन सिंदूर 22 अप्रैल को पहलागाम में हुए आतंकी हमले के बाद भारत की निर्णायक सैन्य प्रतिक्रिया थी। 7 मई को शुरू किए गए ऑपरेशन सिंदूर में जैश-ए-मोहम्मद, लश्कर-ए-तैयबा और हिजबुल मुजाहिदीन जैसे आतंकी संगठनों से जुड़े 100 से ज्यादा आतंकवादी मारे गए। हमले के बाद, पाकिस्तान ने नियंत्रण रेखा और जम्मू-कश्मीर में सीमा पार से गोलाबारी की और साथ ही सीमावर्ती क्षेत्रों में ड्रोन हमलों का प्रयास किया, जिसके बाद भारत ने एक समन्वित हमला किया और पाकिस्तान के 11 एयरबेसों में रडार इंफ्रास्ट्रक्चर, संचार केंद्रों और हवाई क्षेत्रों को नुकसान पहुंचाया।



सिंधु और प्रणय ने सिंगापुर ओपन के प्री-क्वार्टर फाइनल में किया प्रवेश



दो बार की ओलंपिक पदक विजेता सिंधु अगले दौर में मुकाबला टोक्यो ओलंपिक की स्वर्ण पदक विजेता चीन की यू फेई से होगा। पुरुष एकल में भारत के एएसए प्रणय ने डेनमार्क के रासमस गेम्के के खिलाफ वापसी

करते हुए एक घंटे 12 मिनट में 21-19, 16-21, 14-21 से मुकाबला जीत लिया। एक घंटा 12 मिनट तक चले मुकाबले में पहला गेम हारने के बाद प्रणाय ने शानदार वापसी करते हुए दोनों गेम में जीत हासिल करते हुए प्री-क्वार्टर में प्रवेश किया। इस बीच, हार के साथ मालविका बंसोड़ और अनमोल खरब का अभियान समाप्त हो गया। मालविका संघर्षपूर्ण मुकाबले में थाईलैंड की सुपनिदा कटेथोंग से 21-14, 18-21, 11-21 से हारी। जबकि अनमोल को चीन की चेन यूफेई से दूसरे गेम में करीबी हार मिली।

इंग्लैंड की गोलकीपर मैरी डयरप्स ने अंतर्राष्ट्रीय फुटबॉल से संन्यास लिया



लंदन, 27 मई। इंग्लैंड महिला फुटबॉल टीम की गोलकीपर मैरी डयरप्स ने अंतरराष्ट्रीय फुटबॉल से संन्यास ले लिया है। डयरप्स ने स्विट्जरलैंड में लियोनेस में होने वाली यूरोपीय चैंपियनशिप की शुरुआत से पांच सप्ताह पहले आज अपने संन्यास की घोषणा की है। डयरप्स ने मंगलवार को सोशल मीडिया पर संन्यास की घोषणा करते हुए कहा कि यह मेरे लिए सही समय है कि मैं हट जाऊं और युवा पीढ़ी को आगे बढ़ने का मौका दूं। उन्होंने कहा कि 2022 में यूरो जीताना मेरे जीवन का सबसे अच्छा दिन था। उन्होंने कहा कि अपने देश का प्रतिनिधित्व करना सम्मान की बात है। काश मैं इसे हमेशा के लिए कर पाती, सभी अच्छी चीजों का अंत होना ही चाहिए। उन्होंने कहा कि मैं चाहती हूँ कि इस बार फिर हमारी टीम ऐसा करे। डयरप्स ने इंग्लैंड के लिए आठ वर्षों में 53 सीनियर मैच खेले। डयरप्स को 2023 में बीबीसी स्पोर्ट्स पर्सनैलिटी ऑफ द ईयर चुना गया था। उन्होंने ऑस्ट्रेलिया और न्यूजीलैंड में आयोजित 2023 विश्व कप में सर्वश्रेष्ठ गोलकीपर के लिए गोल्डन ग्लोब जीता था। उन्होंने 2022 और 2023 में सर्वश्रेष्ठ फीफा गोलकीपर का पुरस्कार से सम्मानित किया गया था। इंग्लैंड फुटबॉल टीम की मैनेजर सर्रीना विगमैन ने कहा कि मुझे उम्मीद थी कि मैरी डयरप्स इस गर्मी में टीम में महत्वपूर्ण भूमिका निभाएंगी, इसलिए उनके संन्यास की घोषणा से निश्चित रूप से मैं निराश हूँ।

27वीं नवीन-नफीस ईनामी राशि लीग कम नॉकआउट क्रिकेट प्रतियोगिता रिहान व अभय के शतक व उमेश की गेंदबाजी से एसजे एकेडमी की आसान जीत



जयपुर, 27 मई। यूनियन क्रिकेट क्लब द्वारा आयोजित 27वीं नवीन-नफीस स्मृति क्रिकेट प्रतियोगिता में आज एस.जे. पब्लिक स्कूल क्रिकेट ग्राउण्ड, जयपुर पर खेले गये पुल-एक के मैच में एस.जे क्रिकेट एकेडमी ने रिहान अली 105 रन व अमय शर्मा 102 रन नाबाद की शतकीय पारियों तथा उमेश

मोणा 9 रन पर 4 विकेट की शानदार गेंदबाजी की बदोлат इवेंट क्रिकेट एकेडमी को 146 रन से हराकर 2 अंक अर्जित किया।

टॉस जीतकर एस.जे क्रिकेट एकेडमी ने पहले बल्लेबाजी करते हुये रिहान अली 105 रन (60 गेन्द 13 चौके, 4 छक्के), अमय शर्मा 102 रन नाबाद (55 गेन्द, 14 चौके,

2 छक्के), पहले विकेट पर 18.2 ओवर में 200 रन की साझेदारी निभाकर धुंआदार रन (60 गेन्द 13 चौके, 4 छक्के), अमय शर्मा 102 रन नाबाद (55 गेन्द, 14 चौके,

एडहॉक कमेटी के कन्वीनर और चार सदस्यों के बीच विवाद की वजह यह रही

जयपुर, 27 मई। कुछ दिनों पहले डीसीए पाली के सचिव धर्मवीर सिंह को नोटिस जारी किया गया था। नोटिस में वित्तीय अनियमितताओं और चुनाव प्रक्रिया में गड़बड़ी का आरोप लगाते हुए नोटिस दिया और जरूरी दस्तावेजों के साथ रिकॉर्ड मांगा गया था। इस पर धर्मवीर सिंह ने एक दिन पहले ही नोटिस का जवाब देते हुए बताया था। आरसीए कन्वीनर की ओर से डीसीए पाली से वर्ष 2005 से आय-व्यय का ब्योरा मांगा गया, जबकि पाली में डीसीए का रजिस्ट्रेशन ही वर्ष 2008 में हुआ। ऐसे में वर्ष 2005 से जो चूचना

मांगी गई वह किस आधार पर दी जा सकती है? इसके साथ ही जिला क्रिकेट संघ पाली, जोधपुर और बीकानेर ने लिखित में राजस्थान राज्य क्रीड़ा परिषद से शिकायत भी की थी। इसमें बताया कि समिति के कन्वीनर जयदीप बिहाणी पिछले 2 महीने से नोटिस देने का ही काम कर रहे हैं। बिहाणी ने मौजूदा क्रिकेट संचालन कमेटी को भंग कर सभी सिलेक्टर्स को कार्य मुक्त कर दिया था। बिहाणी के इस फैसले को लेकर कोई मीटिंग भी नहीं हुई थी, जिसके बाद एडहॉक कमेटी के दूसरे सदस्यों ने इसका विरोध किया था।

कुछ लोगों द्वारा बेवजह मेरे खिलाफ संघर्षरत्न चचे जा रहे हैं। पाली जिला क्रिकेट संघ के चुनाव की प्रक्रिया पूरी पारदर्शिता के साथ नियमों के तहत ही की गई है। लेकिन बेवजह पाली को बदनाम करने के लिए कुछ लोग जो क्रिकेट से जुड़े हुए ही नहीं हैं। वह लोग भी शिकायत कर कार्यवाही की मांग कर रहे हैं। जिस पर फिलहाल सरकार द्वारा ही रोक लगा दी गई है।

— धर्मवीर सिंह

किसी भी भ्रष्टाचार की जांच को रोका नहीं जा सकता। नीरज के. पवन को जांच पर रोक लगाने का अधिकार किसने दिया? मैं इसे आदेश की बिबुल्ल नहीं मानता। यह संविधान के खिलाफ है।

— जयदीप बिहाणी

